

సంపాదకులు : డి.కుమార స్వామి

హైదరాబాద్ 01 మే 2018

సంపుటి : 1 సంచిక 14 పేజీలు : 8 రూ : 10/-

ప్రజా నాయకుడు

గొట్టు ముక్కల వెంకటేశ్వరరావు (జి.వి.ఆర్)

జి.వి.ఆర్. గా కుకట్టుల్లి నియోజకవర్గంలో దాదాపు స్థానికులందరికీ చిరపరిచితుడైన గొట్టు ముక్కల వెంకటేశ్వరరావు గారి జన్మస్థలం కుకట్టుల్లి గ్రామం. వారి తల్లిదండ్రులు శ్రీమతి రాజ్యలక్ష్మి - శ్రీ రామారావు గార్లు స్థానికులే కాకుండా వ్యవసాయ ప్రధానమైన వృత్తి లో ఉండేవారు. వారి సంతానంలో జి.వి.ఆర్ అందరిలోకి చిన్నవారు. విద్యపట్ల కన్నా రాజకీయ అంశాల్లో ఎక్కువ మక్కువ కలిగి ఉండడంతో విద్యార్థిగా ఉండగానే అనేక అంశాల్లో వివిధ విద్యార్థి సంఘాలతో కలిసి విద్యార్థి సమస్యలపై పోరాడేవారు. బ్యాచిలర్ డిగ్రీ చేసే సమయంలోనే వ్యాపార రంగం లోనికి అడుగుపెట్టి రియల్ మరియు కేబుల్ టివి రంగాలలో విజయం సాధించారు.



కుటుంబ నేపథ్యం వ్యవసాయం అయినప్పటికీ, వెంకటేశ్వరరావు గారికి చిన్నప్పటినుండే రాజకీయాలపై అమితమైన ఆసక్తి ఉండడమే కాకుండా నాయకుడిగా ఉండాలనే బలమైన కోరిక ఉండేది. తొలిదశ తెలంగాణ ఉద్యమ కాలంలో దివంగత ఆచార్య జయశంకర్ గారి ప్రత్యేకార్థా భావజాలంతో అమితంగా ప్రభావితం అయిన జి.వి.ఆర్ కి రాష్ట్ర సాధనకై అప్పటికే మొక్కువోని కార్యదీక్షతో పోరాడుతున్న కేసిఆర్ మరియు వారి కుటుంబ సభ్యుల అంకిత భావం తనలో ఎంతో పోరాటస్ఫూర్తి నింపింది. వలసపాలనలో అన్నివిధాలుగా నిర్లక్ష్యానికి గురై అభివృద్ధికి నోచుకోని తెలంగాణ ప్రాంతానికి ప్రత్యేక రాష్ట్ర ఆవిర్భావమే సరిఅయిన సమాధానమని నిర్ణయించుకొన్న జి.వి.ఆర్ అలుపెరుగని పోరాట యోధుడు ప్రత్యేక రాష్ట్ర కాంక్షను ప్రతిఒక్కరిలో రగిల్చిన కేసిఆర్ నెలకొల్పిన టి.ఆర్.ఎస్. పార్టీ వైపు ఆకర్షితుడై 2008 లో వారితో ప్రత్యక్ష ఉద్యమంలో పాల్గొని, కుకట్టుల్లి మరియు చుట్టుపక్కల ఉన్న అన్ని నియోజకవర్గాలలో వివిధ సంఘాలతో కలిసి ఉద్యమించారు. కుకట్టుల్లి ప్రభుత్వ డిగ్రీ కళాశాల, జె.ఎన్.టి.యు ప్రాంగణంలో విద్యార్థులను, విద్యార్థి సంఘాలను ఉద్యమానికి సమాయాత్త వరచి

అక్కడినుండి తన ఉద్యమయాత్రను తీవ్రతరం చేసారు. నియోజకవర్గం నుండి యువ ఉద్యమనేతగా ప్రాతినిధ్యం వహిస్తూ, ఉద్యమానికి అన్నివిధాలా తనవంతు సహకారాన్ని అందించారు. తను ఉద్యమకాలంలో చుయించిన తెగువ, అందించిన సహాయ సహకారాలవల్ల పార్టీ అధినాయకులతో ఇప్పటికీ చక్కని సాన్నిహిత్యం కలిగి ఉన్నారు. ఇక క్రితంసారి సాధారణ ఎన్నికలలో పార్టీ తరుపున కుకట్టుల్లి నియోజకవర్గం ఎమ్మెల్యేగ నిలుచొని రెండవ స్థానం లో నిలిచిన గొట్టుముక్కల పద్మారావు గారు అతని సోదరులు. పద్మారావు గారు కుడా అధికార టిఆర్ఎస్ పార్టీలో మంచి పట్టున్న నేత కావడంతో వారి అన్నగారికి చేదోడు వాదోడుగా ఉంటూ పార్టీ పరమైన కార్యక్రమాలన్నితానై ముందు నడిచి చూసుకునేవారు. టిఆర్ఎస్ పార్టీ బలోపేతానికి నియోజకవర్గంలో విశేషమైన కృషి చేసిన ఆయన, ప్రత్యేక ఉద్యమకాలం ముగిసి తెలంగాణ రాష్ట్రం

సాకారం అయ్యాక కొన్ని అనివార్య పరిస్థితుల్లో ఇతర పార్టీనాయకుల చేరికలతో తమ ఉనికి దెబ్బతిన్నదని భావించిన అనేక అసంతృప్త కార్యకర్తలను పార్టీ విడిపోకుండా సచ్చజెప్పి వారినంతా సమైఖ్యంగా ఉంచగలగడంలో తనదైన శైలిలో వ్యవహరించి కృతకృత్యులయ్యారు.

నిజానికి అంతకు ముందు ఉమ్మడి రాష్ట్ర పాలకులకన్నా విభిన్నమైన ప్రజాకర్షక పథకాలతో ప్రజలకు ప్రత్యక్షంగా ఉపయోగపడే అద్భుతమైన పథకాలను అమలుచేస్తున్న టిఆర్ఎస్ ప్రభుత్వానికి తన పూర్తి మద్దతు అందించడం అయిన ప్రధమ ప్రాధాన్యతా అంశంగా భావించి నియోజకవర్గం లోని అన్ని వర్గాల ప్రజలను కలుపుకొని పోతూ కొత్త కొత్త చేరికలను ఆహ్వానిస్తూ పార్టీ బలోపేతానికి ఎంతగానో కృషి చేస్తున్న జి.వి.ఆర్ పార్టీ అధినాయకుల దృష్టిని ప్రత్యేకంగా ఆకర్షిస్తున్నారు. రానున్న శాశనసభ ఎన్నికల నాటికి టిఆర్ఎస్ పార్టీని కుకట్టుల్లి నియోజకవర్గం లో ఒక తిరుగులేని శక్తిగా అవతరింప చేయడానికి, ఒకప్పుడు తెదేపా కంచుకోటగా ఉన్న నియోజకవర్గాన్ని గులాబీల సౌరభంతో పూర్తిగా నింపడానికి తన శాయశక్తుల పని చేస్తున్నారు.

పార్టీ కారకే ఎంతో అంకితభావంతో పనిచేసే ఇటువంటి యువ నాయకులు పార్టీలో గాని ప్రభుత్వంలో గాని ఇప్పటికే సముచిత స్థానాన్ని పొందలేకపోవడం ఆచార్యవరచే విషయమే అయినప్పటికీ ఆ విషయమై పెద్దగా పట్టించుకోకుండా ప్రజలకు సేవ చేయడానికి ఉన్న అవకాశాలలో ప్రత్యక్షరాజకీయాలలో ప్రజలకు అందుబాటులో ఉంటూ పార్టీ ద్వారా వారికి సేవ చేయడం అలా వీలవకుంటే స్వచ్ఛందముగా అయినా ప్రజాసేవ చెయ్యాలని తరచుగా ఆలోచించే జి.వి.ఆర్ ప్రజలకు పాలకులకు మధ్య వారధిలా వ్యవహరించేలా 'ది లీడర్స్' అనే ఒక స్వచ్ఛంద సంస్థను స్థాపించి దానిద్వారా సమ సమాజ స్థాపనలో తనవంతు కృషిగా, తన ఆశయాలు సాధనకై వ్యక్తిగతంగానే అనేక సేవా కార్యక్రమాలకు శ్రీకారం చుట్టడం ద్వారా ఒక్కసారిగా కుకట్టుల్లి నియోజకవర్గం ప్రజలలో ఒక కొత్త ఆలోచనకు విభిన్నమైన చర్యకు తెరతీసారు.

అత్యంత నీటి ఎద్దడి ప్రాంతం అయిన కుకట్టుల్లి నియోజక వర్గంలో వేలమంది దాహార్తిని తీర్చే పనిలో భాగంగా అన్ని కూడళ్ళలో, రద్దీగా ఉండే ప్రభుత్వ కార్యాలయాల వద్ద, బస్సు స్టాపుల వద్ద చలివేంద్రాలు నెలకొల్పడమే కాకుండా వాటిని స్వంత ఖర్చులతో నిర్వహిస్తున్నారు. మన పూర్వీకుల నుండి ప్రాచుర్యంలో ఉండి ఎంతో శక్తిని యిచ్చి, చలువచేసే బలమైన ఆహారం, ఆరోగ్య ప్రదాయిని అయిన 'అంబలి' కార్యక్రమాన్ని మొదలుపెట్టి ఒక ప్రత్యేక వాహనము ద్వారా నియోజకవర్గం లోని అన్ని డివిజన్లలో రోజు కనీసం రెండువేల మందికి పైబడి పంచుతూ తన సేవా తత్పరతను చాటుకుంటున్నారు. పర్యావరణహిత ప్రభుత్వ పథకం 'తెలంగాణకు హరితహారం' కొరకు

తన స్వచ్ఛంద సంస్థ అధ్యక్షులలో సేవలందించేందుకు తన సభ్యులను ఇప్పటినుండే సమాయత్త పరుస్తున్నారు.

పుట్టుకతోనే ధనిక కుటుంబంలో పుట్టి సామాన్య జీవితం గురించి తెలుసుకోవలసిన అవసరమే లేని ఒక వ్యక్తి సమాజంలో అతి సామాన్య బడుగు బలహీన శ్రామిక పీడిత వర్గాల ప్రజలతో మమేకమై వారి భుజం తట్టి ఆత్మీయంగా పలకరించి కలుపుగోలుగా ఉంటూ అనేక వేడుకలలో వారితో సాముహిక సహపంక్తి భోజనాలు చెయ్యడం వంటి విలక్షణమైన వ్యక్తిత్వంతో ఎంతో మంచి హృదయాల్లో 'జి.వి.ఆర్ అందరివారు' అనే పేరును సంపాదించుకున్నారు. జి.వి.ఆర్ చాలా మితభాషి, మృదు స్వభావి యే కాకుండా వివాదరహితుడు. సెటిలైంట్లు భూతగాదాలు కక్షలు కార్యణ్యాలకు ఆమడ దూరంలో ఉండే జి.వి.ఆర్ ఒక ఉన్నత కుటుంబంలో నుండి వచ్చికుడా ఎటువంటి చెడు వ్యసనాలు లేనివారు కాబట్టే సమాజంలోని అన్ని వర్గాల ప్రజల్లో తనకంటూ ఒక ప్రత్యేకమని నిలబెట్టుకోగలిగారు. ఆయన దగ్గరికి వివిధ పనుల్లో మాటసాయం కోసం వచ్చేవారు, ఆరోగ్య సమస్యలతో బాధపడేవారు, ముఖ్యమంత్రి సహాయనిధి యిప్పించమని వచ్చేవారు, వివిధ కాలనీ సమస్యల పరిష్కారం కొరకు వచ్చేవారితో పాటు ఆర్థిక సహాయం కోసం కుడా వచ్చే వారితో తన కార్యాలయంలో అయినా, ఇంటివద్ద అయినా జనసమూహంతో ఎప్పుడు తీరికలేకుండా కనిపిస్తూ ఉంటారు. వివిధ ప్రభుత్వ సంక్షేమ పథకాలు అర్హులైన లబ్ధిదారులకు అందేట్లు చేసే క్రమంలో తానే వారితరుపున కార్యాలయాలచుట్టు తిరిగి పనులు చేయించేవారు. ఆపదలో ఉన్న ఆర్థులకు సకాలంలో ముఖ్యమంత్రి సహాయనిధి ఇప్పించడంలో ఎంతో ఆత్మసంతృప్తిని వ్యక్తపరిచేవారు. పాతిక వేల పైబడి స్వంత కాడర్, అనేకమంది అభిమానులు, మద్దతుదారులు, కార్యకర్తలు, శ్రేయోభిలాషులు కలిగి ఉన్న జి.వి.ఆర్ అందరి ఆకాంక్ష కోరికల మేరకు ప్రత్యక్ష రాజకీయాలలో మరింత క్రియాశీలకంగా మారే అవకాశం ఉందని వారి సన్నిహితులు అంటున్నారు. కాని జి.వి.ఆర్ మాత్రం 'తాను అదృష్టాన్ని సముక్తుకున్న వ్యక్తిని కాదంటూ, కాలమే అన్నింటికీ సమాధానం చెబుతుందని' చిరునవ్వు చిందిస్తూ ఎవరి మనసులను నొప్పించని సమాధానంతో తన వరిణి తిని చాటుకుంటున్నారు. బయట యెంత తీరికలేకుండా గడిపినప్పటికీ కుటుంభానికి కుడా సమ ప్రాధాన్యం ఇస్తూ కొంత సమయం కుటుంభ సభ్యులతో గడపడానికి కేటాయించుకొని మానసిక వృత్తికి నుండి ఉపశమనం పొందుతూ సమజీవనం గడపడం అతని బాధ్యతాయుత జీవితానికి నిదర్శనం. జి.వి.ఆర్ తన జీవితంలో ఎన్నో గొప్ప విజయాలు సాధించాలని, తన స్వచ్ఛంద సంస్థ 'ది లీడర్స్' ద్వారా ప్రజలకు మేలు చేసే అనేక సేవా కార్యక్రమాలు విస్తృతం చేసి ఒక స్వచ్ఛమైన ప్రజా నాయకుడిగా యికా ఉన్నత శిఖరాలకు ఎదగాలని ఆశిస్తాం.



మత్స్యకారులకు అండగా ప్రభుత్వం : ఈటల

మత్స్యకారులను తెలంగాణ ప్రభుత్వం పూర్తి స్థాయిలో ఆదుకుంటుందని ఆర్థిక మంత్రి ఈటల రాజేందర్ అన్నారు. వారికి సంవత్సరం పొడవున ఆదాయం ఉండదు చేపలు పట్టుకునేటప్పుడే ఆదాయం. కానీ బ్రోకర్ల వ్యవస్థ ఆ కొద్ది ఆదాయాన్ని కూడా దోచుకుపోతుందని అన్నారు. సోమవారం నాడు హుజూరాబాద్ నియోజక వర్గం లో పలు అభివృద్ధి పనులను ప్రారంభించిన మంత్రి తరువాత మధువని గార్లెస్ట్ మత్స్యకారుల అవగాహనా సదస్సుకు హాజరై ప్రసంగించారు. మంత్రి మాట్లాడుతూ నేను ఎమ్మెల్యేగా వచ్చినప్పుడు చెరువులమీద చేపలు బ్రోకర్లు పట్టుకొంటుంటే అడ్డుకుంటే మీకేం సంబంధం అని అడిగారు. కానీ ఎమ్మెల్యేగా ఈ గడ్డ మీద ఎక్కడ బాధ ఉన్న పట్టించుకుంటా అని చెప్పినానని అన్నారు. పేదల బ్రతుకు గురించి సంబంధం ఉంటుంది అని చెప్పిన. అప్పుడు వారితో మాట్లాడితే పెట్టుబడి పెట్టే పైనలు లేవు, కాంట్రాక్టర్ అయితే సీడ్ ఇస్తారు ఫీడ్ ఇస్తారు అందుకే ఇచ్చేస్తున్నాం అని చెప్పారు. అప్పటి ప్రభుత్వాన్ని

న్ని సీడ్, పెట్టుబడి ఇవ్వమని అడిగితే వీలు కాదు అన్నారు. కానీ తెలంగాణ ప్రభుత్వం వచ్చిన తరువాత అన్ని చెరువులకు ఉచితంగా ఫీడ్ అందిస్తున్నాం. బ్రోకర్స్ లేకుండా చేసినామని మంత్రి అన్నారు. ఈ సంవత్సరం నుండి రాష్ట్రము లోని ప్రతి చెరువుకు సరిపోయేంత సీడ్ అందిస్తాం. ప్రజల బాధలోనుండి మాస్కిం లు పుడుతున్నాయి. మత్స్యకారులు అంటే సముద్రం చుట్టూ ఉన్నవారే అని ఆంధ్ర నాయకులూ అన్నారు. ఇక్కడ కనీసం మత్స్యకారుల బిల్డింగ్స్ అడిగితే ఇవ్వలేదు. కానీ తెలంగాణ ప్రభుత్వం మత్స్యకారుల భవనాలు మాత్రమేకాదు పెద్దమ్మ గుడులకు 12 లక్షలు ప్రభుత్వవే అందిస్తుంది. అందుకే మీరు సంపాదించినా డబ్బు పిల్లల చదువులకు ఖర్చు చేయండి లేదా కుటుంబ అవసరాలకు ఖర్చు చేయండి తప్ప గుళ్లకు, సంఘభవనాలకు ఖర్చు చేయకండి అని మంత్రి ఈటల అన్నారు. గతంలో చాలామంది లంచాలు ఇచ్చి సభ్యత్వాలు తెచ్చుకున్నారు. ఇప్పుడు సభ్యత్వాలకు ఎవరు ఎవరికీ లంచం ఇవ్వనవసరం

లేదు. చేపలకు మర్కెట్స్ లేవు... మురికి కాలువల పక్కన అమ్ముకొంటున్నారు. గ్రామస్థులు ఎక్కడ కోరితే అక్కడ చేపల మర్కెట్స్ కట్టుకునేందుకు 5 లక్షల నుండి 50 లక్షల డబ్బులు ఇస్తాం. మార్కెట్స్ మాత్రమే కాకుండా మొబైల్ మార్కెట్స్ 2 వీలర్, చిన్న ఆటోలో తీసుకొని పోయి అమ్ముకొనే విధంగా డిజైన్ చేస్తున్నాం. ఎంత మందికి కావాలి అంటే అంత మందికి ఇస్తాం. చదువుకున్న పిల్లలు ఈ చేపల నీచులో ఉండేందుకు ఇష్టపడడంలేదు కానీ ఆంధ్రప్రదేశ్లో చేపలు రైతులు అందరు కోటీశ్వరులు ఉన్నారు. చదువుకున్నవారికి పూర్తిస్థాయిలో లోన్స్ అందిస్తాం. ఐస్ ఫ్యాక్టరీలు పెట్టుకొనేందుకు సబ్సిడీ రుణాలు ఇస్తాం. డీసీఎం లు కూడా అందిస్తాం. అయితే ఐక్యంగా ఉండండి మీలో మీరు కొట్టుకోకండి. చెరువులను బ్రోకర్లకు ఇవ్వవద్దు. మత్స్యకారులే చేపలు పెంచండి. ఇప్పటివరకు ఒక్కో చెరువు 3 సంవత్సరాల సమయానికే లీజు ఇస్తున్నారు ఇక ముందు 15 సంవత్సరాల లీజు ఇచ్చేందుకు ప్రణాళిక చేస్తున్నాం. మత్స్యసహకార సంఘాలు తమ



కాళ్ళమీద తాము నిలబడేలా తయారు చేస్తున్నాం. మేము మీ వెంట పడిమారు బాగుపడేలా చేస్తాం. మత్స్యకారుల జీవితాల్లో వెలుగునింపడమే మా లక్ష్యం అని మంత్రి ఈటల రాజేందర్ అన్నారు. కమలాపూర్ లో ప్రమాదవశాత్తు చనిపోయిన కల్లు గీత కార్మికుల కుటుంబాలకు పరిహార చెక్కులు పంపిణీ చేసారు.

నెంబర్ వన్ సంక్షేమ రాష్ట్రంగా తెలంగాణ

తెలంగాణ రాష్ట్ర ఉప ముఖ్యమంత్రి, విద్యాశాఖ మంత్రి కడియం శ్రీహరి కాంగ్రెస్ నేతలపై తీవ్రంగా విరుచుకు పడ్డారు. వారు చేస్తున్న బస్సు యాత్ర దోపిడి చేయడం కోసం, మళ్లీ అవినీతి, అక్రమాలకు పాల్పడడం కోసమేనని ధ్వజమెత్తారు. తెలంగాణ రాష్ట్రంలో చేస్తున్న అభివృద్ధిని దేశంలో అన్ని రాష్ట్రాలు, అన్ని పార్టీలు కొనియాడు తుంటే... ఇక్కడకు వచ్చి చూసి ప్రశంసిస్తుంటే... రాష్ట్రంలో ఉన్న కాంగ్రెస్ నాయకుల కళ్లకు మాత్రం కనిపించడం లేదు. రాష్ట్రంలోని అభివృద్ధి కనిపించకుండా కేవలం సిఎం సీటు మాత్రమే కనిపిస్తుందని ఎద్దేవా చేశారు. భూపా లవల్లి జిల్లా ఆరెపల్లి గ్రామంలో మూడు కోట్లరూపాయలతో నిర్మించిన



గోదామును ఉప ముఖ్యమంత్రి కడియం శ్రీహరి స్పీకర్ మధుసూదనాచారి, ఎంపీ పసుసూరి దయాకర్, స్థానిక

నేతలు, అధికారులతో కలిసి ప్రారంభించారు. అనంతరం అక్కడ ఏర్పాటు చేసిన సమావేశంలో ఉప ముఖ్య మంత్రి కడియం ప్రసంగించారు. కష్టపడి సాధించుకున్న తెలంగాణను ఇష్టపడి అభివృద్ధి చేసుకోవాలన్న లక్ష్యంతో సిఎం కేసీఆర్ దేశంలో ఎక్కడా లేని అభివృద్ధి, సంక్షేమ పథకాలు అమలు చేస్తూ రాష్ట్రాన్ని దేశంలో నెంబర్ వన్ సంక్షేమ రాష్ట్రంగా తయారుచేసారని ఉప ముఖ్యమంత్రి కడియం శ్రీహరి అన్నారు. తెలంగాణ వస్తే కరువు కాటకాలు వస్తాయని, కరెంటు లేక చీకట్లు కమ్ముకుంటాయని, రైతులు వ్యవసాయం లేక అన్న మోరామచంద్రా అని అలమటిస్తారని గత పాలకులు ఇష్టం వచ్చినట్లు చెప్పారని అన్నారు. అయితే తెలంగాణ రాష్ట్రం వచ్చాక ముఖ్యమంత్రి కేసీఆర్ వ్యవసాయంపై, రైతుల సంక్షేమంపై ప్రతినిమిషం ఆలోచించి అనేక వధకాలు, కార్యక్రమాలు చేపడుతున్నారన్నారు. దేశంలో ఎక్కడా లేని విధంగా రాష్ట్రంలో 36లక్షల మంది రైతులకు 16.50 లక్షల కోట్ల రూపాయలను పంటరుణాలు మాఫీ చేశారని తెలిపారు. గతంలో ఎరువులు, విత్తనాలకు చెప్పులు క్యూలో పెట్టి నిల్పుండే పరిస్థితి లేకుండా చేశారు. తెలంగాణ వస్తే కరెంటు ఉండదని చెప్పిన వారి చెంప చెల్లుమనేలా 24 గంటల ఉచిత నాణ్యమైన విద్యుత్ అందిస్తున్నారని చెప్పారు. మిగులు విద్యుత్ ఉన్న రాష్ట్రాలు కూడా వ్యవసాయానికి నేడు ఉచిత విద్యుత్ ఇవ్వడం లేదన్నారు. రైతులు వ్యవసాయం కోసం అప్పులు చేస్తున్నారని గుర్తించి, రైతులకు పంట పెట్టుబడి కోసం ఏటా ఎకరానికి 8000 రూపాయలను ఇస్తున్న ఏకైక ప్రభుత్వం తెలంగాణ ప్రభుత్వమన్నారు. కాంగ్రెస్ వాళ్లు అధికారంలో ఉన్నప్పుడు ఎనాడైనా ఇవి చేశారా? అని ప్రశ్నించారు. నా తెలంగాణ కోటి రతనాల వీణ అని దాశరథి అంటే... ముఖ్యమంత్రి కేసీఆర్ మాత్రం నా తెలంగాణ కోటి ఎకరాల మాగాణం అంటున్నారు. దీనిని నిజం చేసేందుకు నియోజక వర్గానికి లక్ష ఎకరాలను, రాష్ట్రవ్యాప్తంగా కోటి ఎకరాలను సాగులోకి తీసుకురావడానికి భగీరథ ప్రయత్నం చేస్తున్నారన్నారు. ఈ రోజు కాశీశ్వరం ప్రాజెక్టు పనులను దేశం మొత్తం హర్షిస్తోంది దన్నారు. ఒక్క రోజు కాశీశ్వరం ప్రాజెక్టు పనులకోసం రెండు లక్షల సిమెంట్ బస్తాలను ఉపయోగిస్తున్నారంటే ఆ ప్రాజెక్టు పనితీరు ఎలా ఉందో అర్థం చేసుకోవాలన్నారు. రైతులు వ్యవసాయం కోసం అప్పులు చేస్తున్నారని గుర్తించిన సిఎం కేసీఆర్... వారికి అలాంటి పరిస్థితి ఉండొద్దని వ్యవసాయం పండగ కావాలని, రైతు రాజు కావాలనే గొప్ప ఉద్దేశ్యంతో ఎకరాకు ఏటా ఎనిమిది వేల రూపాయలను పంట పెట్టుబడిగా ఇస్తున్నారని, దేశంలో కాంగ్రెస్ పార్టీ పాలనలో ఉన్న ఏ ముఖ్యమంత్రి అయినా ఇలా చేస్తున్నారా? అని రాష్ట్ర కాంగ్రెస్ నేతలను ప్రశ్నించారు.

కర్ణాటకలో కేసీఆర్ కు జైకొట్టిన అసద్



దేశమంతా ఆసక్తిగా ఎదురుచూస్తున్న కర్ణాటకలో అసెంబ్లీ ఎన్నికల సగం మోగిన సంగతి తెలిసిందే. మే నెల 12న ఒకే దశలో ఆ రాష్ట్రంలో అసెంబ్లీ ఎన్నికలు నిర్వహించనున్నామని ఎన్నికల కమిషన్ ప్రకటించింది. దీంతో కన్నడ రాష్ట్రంలో ఎన్నికల రణానికి కౌంటౌన్ ప్రారంభమైంది. అన్ని పార్టీలు తమ వ్యూహాలకు పదును పెడుతున్నాయి. అయితే హైదరాబాద్ పాతబస్తీ కేంద్రంగా ఏర్పడిన ఎంఐఎం పార్టీ కర్నాటక అసెంబ్లీ ఎన్నికలపై కన్నెసినట్లు వచ్చిన వార్తలకు తెరపడింది. కర్ణాటక శాసనసభ ఎన్నికల్లో పోటీ చేయడం లేదని ఎంఐఎం ఎంపీ అనదుద్దీన్ ఓవైసీ ప్రకటించారు. ఈ ఎన్నికల్లో జేడీఎస్ కు మద్దతు ఇచ్చి... ఆ పార్టీ తరపున ప్రచారం చేస్తామని స్పష్టం చేశారు. దీంతో కన్నడ ఎన్నికల్లో జేడీఎస్కు మద్దతు ఇవ్వాలన్న టీఆర్ఎస్ అధినేత తెలంగాణ ముఖ్యమంత్రి కేసీఆర్ మాటకు అసద్ ఓకే చెప్పినట్లుంది. మే 12న కర్ణాటక అసెంబ్లీ ఎన్నికలు జరగనున్న విషయం తెలిసిందే. ఈ ఎన్నికల్లో అనదుద్దీన్కు చెందిన పార్టీ సుమారు 40 స్థానాల్లో పోటీ చేయాలని భావిస్తోందని వార్తలు వచ్చాయి. అయితే ఇటీవల పార్లమెంట్లో ఓవైసీతో మాజీ ప్రధాని దేవగాడ్ మాట్లాడారు. దీంతో రెండు పార్టీల మధ్య పొత్తు ఖాయమని జేడీఎస్లో జత కట్టే అంశాన్ని పరిశీలిస్తున్నట్లు కూడా అసద్ పార్టీ నేతలు వెల్లడించారు. దీన్ని నిజం చేస్తూ అసద్ తాజాగా క్లారిటీ ఇచ్చారు. జాతీయ పార్టీలు అయిన కాంగ్రెస్ - బీజేపీ పూర్తిగా విఫలమయ్యాయని ఓవైసీ పేర్కొంటూ తాము జేడీఎస్కు మద్దతిస్తున్నామని తెలిపారు. అంతేకాకుండా ప్రచారం సైతం చేయనున్నట్లు వివరించారు. ఇప్పటికే థర్డ్ ఫ్రంట్ హడావుడిలో ఉన్న టీఆర్ఎస్ అధినేత కేసీఆర్ కర్ణాటకలో పర్యటించిన జేడీఎస్ అధినేత దేవగాడ్తో భేటీ అయ్యారు. ఈ సందర్భంగా తెలుగువారంతా జేడీఎస్కు ఓటు వేయాలని పిలుపునిచ్చారు.

ఆటవీ భూములకూ ఆర్థిక సాయం

ముఖ్యమంత్రి కల్వకుంట్ల చంద్రశేఖర్రావు ప్రగతి భవన్లో కలెక్టర్లతో శనివారం సమావేశమయ్యారు. రైతు బంధు చెక్కులు, పట్టాదారు పుస్తకాల పంపిణీ అంశంపై కేసీఆర్ సమావేశంలో అధికారులతో చర్చించారు. ఈ సమావేశానికి మంత్రులు, కలెక్టర్లతో సహా జాయింట్ కలెక్టర్లు, రెవెన్యూ, వ్యవసాయ శాఖ అధికారులు కూడా హాజరయ్యారు. రాష్ట్రంలోని అటవీ హక్కుల చట్టం పత్రం ఉన్నవారికి ఎకరాకు రూ. 4 వేలు ఆర్థిక సాయం అందించనున్నారు. ఈ మేరకు అటవీ భూములకు ఆర్థిక సాయం వర్తించేస్తూ వ్యవసాయ శాఖ ఉత్తర్వులు జారీ చేసింది. దీంతో 93 వేల మందికి పైగా రైతులు లబ్ధిపొందే అవకాశం ఉంది. 3 లక్షల ఎకరాలకు పైగా పెట్టుబడి సాయం అందనుంది. గిరిజన సంక్షేమ శాఖ విధివిధానాల ప్రకారం లబ్ధిదారులను గుర్తించాలని కలెక్టర్లకు ప్రభుత్వం ఆదేశాలు జారీ చేసింది. ప్రజాప్రతినిధులు, అధికారులు అందరినీ సమన్వయం చేసుకుని ఏవిధంగా పంపిణీ జరుగాలని అయన సూచించారు. పాస్పుస్తకాలు, చెక్కుల ముద్రణను వీలైనంత త్వరగా పూర్తిచేసి, మే 9నాటికి గ్రామా లకు చేరేలా చర్యలు తీసుకోవాలని అధికారులను ఇప్పటికే ఆదేశించారు. పంట పెట్టుబడి మొదటి దఫా కోం రూ. 6వేల కోట్లు కేటాయింబామన్నారు. రైతులు చెక్కులు ఇచ్చిన వెంటనే బ్యాంకులు సగం ఇవ్వాలని, లేనట్లయితే బ్యాంకులపై చర్యలు తీసుకుంటామన్నారు. ఈ మేరకు 25 లక్షల పాస్పుస్తకాలు ఆయాజిల్లాలకు చేరాయి. రాష్ట్రవ్యాప్తంగా 58 లక్షల మంది రైతులకు పట్టాదార్ పాస్పుస్తకాలతోపాటు రైతుబంధు చెక్కులను మే 10 నుంచి పంపిణీ చేయనున్నారు. రాష్ట్రంలో రైతుబంధు



చెక్కులు, పట్టాదారు పాస్ పుస్తకాల పంపిణీకి సంబంధించిన అంశాలపై కలెక్టర్లతో ముఖ్యమంత్రి కేసీఆర్ సమావేశమై చర్చించారు.

గ్రామాల్లోని పాఠశాలల్లో చెక్కులు, పాస్ బుక్స్ పంపిణీ కార్యక్రమం చేపట్టాలని సూచించారు. ఏ గ్రామంలో ఎప్పుడు పంపిణీ ఉంటుందో ప్రజలకు ముందే సమాచారం ఇవ్వాలని సూచించారు. పంపిణీ సమయంలో చెక్కులు, పాస్ బుక్స్ తీసుకోని వారికి తహసీల్దార్ ఆఫీసర్లతో ఇవ్వాలని చెప్పారు. రూ. 50 వేల కంటే ఎక్కువ ఉన్నవారికి రెండు చెక్కులు ఇవ్వాలని ఉంటుందని కేసీఆర్ తెలిపారు. పాస్ బుక్స్, చెక్కులు పొందిన వారి నుంచి రశీదు తీసుకోవాలని ఆదేశించారు. కొంతమంది రైతులు పెట్టుబడి మద్దతును స్వచ్ఛందంగా వదులుకుంటున్నారు. వదులుకున్న సొమ్మును రైతు సమన్వయ సమితి మూలధనంగా మార్చుకోవాలని సీఎం కేసీఆర్ సూచించారు. పాస్ బుక్స్ పంపిణీ, చెక్కుల పంపిణీ నిర్వహణపై అధికారులకు సీఎం పలు సూచనలు చేశారు. ఈ సమావేశానికి ప్రభుత్వ ప్రధాన కార్యదర్శి ఎన్కే జోషి, మంత్రులు, అన్ని జిల్లాల కలెక్టర్లు, జాయింట్ కలెక్టర్లు, రెవెన్యూ, వ్యవసాయ శాఖ అధికారులు హాజరయ్యారు.

తొలిపలుకు

సంపాదకీయం

మంట గలుస్తున్న

బీజేపీ ప్రతిష్ఠ

నాలుగేళ్ల పాటు అధికారంలో ఉన్నా.. తమ మీద ఒక్క మరక కూడా పడలేదని, తమవార్యుల పులు కడిగిన ముత్యాలని ప్రధానమంత్రి నరేంద్రమోదీ తన '56 అంగుళాల ఛాతీ' విరుచుకుంటూ చెప్పేవారు. కాంగ్రెస్ హయాంలో వెలుగులోకి వచ్చిన స్కాంలను ప్రస్తావిస్తూ తమ సర్కారులో అవినీతి అన్నదే లేదని ప్రగల్భాలు పలికేవారు. రామరాజ్యాన్ని మళ్లీ తాను మాత్రమే అందిస్తున్నట్లు ఆయన మాటల్లో గోచరించేది. కానీ... వరుసగా గత కొంతకాలంగా జరుగుతున్న ఘటనలను చూస్తుంటే బీజేపీ సర్కారు, అందులోని మంత్రులు అందరూ ఆ తానులోని ముక్కలే అనిపిస్తోంది. విజయ్ మాల్యా మొదలు నీరవ్ మోదీ వరకు అనేకమంది ఆర్థిక నేరస్తులు ఎంచక్కా దేశం వదిలి పారిపోయేందుకు అవకాశం కల్పించడం, బ్యాంకుల ఆర్థిక క్రమశిక్షణ పక్కకు మళ్లినా పట్టించుకోకపోవడం, పెద్దనోట్ల రద్దు లాంటి చర్యలతో చివరకు పోస్టాఫీసులు, బ్యాంకులలో కూడా పరోక్షంగా అవినీతిని ప్రోత్సహించడం.. ఇవన్నీ సామాన్యుల కళ్ల ముందు కట్టినట్లు కనిపించాయి. పెద్దనోట్ల రద్దు, జీఎస్టీ ప్రవేశపెట్టడాన్ని అతిపెద్ద సంస్కరణలుగా భోర విరుచుకుని చెబుతున్నా నిజానికి వాటివల్ల లాభపడింది ప్రభుత్వం, వ్యాపారులు.. నష్టపోతున్నది సామాన్య ప్రజలు మాత్రమే. జీఎస్టీ భారం మొత్తం ప్రజల మీద గుదిబండలా పడింది. మొబైల్ బిల్లుల నుంచి ఇన్సూరెన్సు ప్రీమియంల వరకు.. ప్రతిదీ జీఎస్టీ పేరుతో విపరీతంగా పెరిగిపోయాయి. ఆ దబ్బం తటినీ సామాన్యుడే చెల్లించాల్సి వస్తోంది. వ్యాపారు లను పన్ను పరిధిలోకి తెస్తున్నామని ప్రభుత్వం చంకలు గుద్దుకున్నా దానివల్ల ఎవరికీ తెలియకుండానే వారి కుటుంబ బడ్జెట్ 20 నుంచి 30 శాతం మేర పెరిగింది. మరోవైపు జీతాలు మాత్రం మహా అయితే 5 శాతం పెరగడం కూడా గగనంగా మారింది. పెద్దనోట్ల రద్దు సమయంలో కూడా ఇబ్బందులు పడింది సామాన్యులే. శేఖర్ రెడ్డి లాంటి పెద్ద మనుషులు కోట్లకు కోట్లు వెనకేసుకుంటే, గాలి జనార్దనరెడ్డి లాంటి వాళ్లు ఆ సమయంలో కూడా తన కూతురికి ఆకాశ మంత పందిరి, భూదేవంత పీటవేసి నభూతో.. అన్నట్లుగా పెళ్లి చేయగలిగారు. సామాన్యుడు మాత్రం కనీసం తమ వాళ్లను ఆస్పత్రికి తీసుకెళ్లాలన్నా చనిపోయిన తర్వాత అంత్య క్రియలు చేయాలన్నా చేతిలో డబ్బులు ఆడక నానా అగచాట్లు పడ్డారు. ఇదంతా మోదీసర్కారు పుణ్యమేనని చివరకు పోలీసులు కూడా నిందితుల్లో ఉండటం ఈ కేసులో అత్యంత ఘోరమైన విషయం. తన కూతుళ్లద్దరూ రోడ్డు ప్రమాదంలో మరణించడంతో బావ మరిది కూతురైన చిన్నారి ఆసిఫాను దత్తత తీసుకుని పెంచుకుంటున్న పుణ్యాల కుటుంబానికి కళ్లెదుటే ప్రత్యక్ష నరకం కనిపించింది. గుజరాత్ తరహా పాలన దేశమంతా అందిస్తానన్న మోదీ మాటలు గుర్తుకురాక తప్పవు. నిజానికి అప్పట్లో ఎన్నికలకు ముందు దేశమంతా ఒకరకమైన మాయ కళ్లముందు కప్పేసింది. గుజరాత్ లో కూడా బయటకు వచ్చిన విషయాలు మాత్రమే అందరికీ తెలిశాయి తప్ప అక్కడ కూడా రైతులకు కష్టాలున్నాయని, వాళ్లు కూడా ఇబ్బందులు పడుతుంటారని ఎవరికీ అర్థం కాలేదు. దాంతో.. మోదీ అన్న వ్యక్తి ప్రధానమంత్రి అయితే చాలా.. దేశమంతా డబుల్ డిజిట్ గ్రోత్ లో ఉంటుందని భ్రమపడ్డారు. గుజరాత్ లో ఆయనేనే చేశారు, ఏం చేయలేదన్నది పక్కన పెడితే.. గత నాలుగేళ్లలో దేశం ఏం అభివృద్ధి సాధించింది, నల్లధనం ఏ మేరకు వెనక్కి తిరిగివచ్చింది, అవినీతి ఎంత తగ్గింది, ధరలు ఏమాత్రం అదుపులోకి వచ్చాయి, సామాన్యుల జీవితం ఎంత బాగుపడిందని చూసుకుంటే..

విచ్చలవిడిగా వాటర్ ఫ్లాంట్ల దందా

ఆర్ఎస్ వాటర్ ఫ్లాంట్ల దందా విచ్చలవిడిగా సాగుతోంది. నిబంధనలు పట్టవు.. అనుమతులుం డాలన్నది అస్సలు పట్టదు.. నిబంధనలకు మంగళం పాడుతూ కాసులతో చుట్టేయడం వారికి వెన్నతో పెట్టిన విద్య. ఇంకేముంది నాలుగు బాటిళ్లు.. పది క్యాన్లన్నట్లు వ్యాపారం పరిధివిల్లుతోంది. చిన్నపిల్లల నుంచి వృద్ధుల వరకు తాగే శుద్ధజలం జలమా.. గరళమా అన్న ప్రశ్న ఉత్పన్నం కాకపోతే నిలువరించాల్సిన అధికారులు మొద్దునిద్రలో జోగుతుండటం విడ్డూరం. మానవ జీవనంలో నీటితో విడలేని బంధం సదరు వనరునే వ్యాపారంగా మలచుకుంటున్న వ్యాపారుల సంఖ్య ఏటికేడు పెరుగుతుంటే తప్ప నిబంధనలకు లోబడి సాగకపోవడం అధికారుల డొల్లతనాన్ని చెప్పకనే చెబుతోంది. మొత్తంగా ప్రజల ప్రాణాలతో చెలగాటమాడుతూ దందా నిరాటంకంగా కొనసాగిస్తున్నారు. ఒక్క కరీంనగరంలోనే 200లకు పైగా కేంద్రాలను నిర్వహిస్తుండగా హుజూరాబాద్, జమ్మికుంట, గంగాధర, చొప్పదండి, తిమ్మాపూర్, మానకొండూరు, శంకరపట్నం ప్రాంతాల్లో సుమారు 500ల వరకు కేంద్రాలున్నాయి. అనుమతి ఉన్న నాలుగు కేంద్రాలు మినహా అన్నింటా నిబంధనలకు మంగళమే.. ప్రజాలోగ్నం గాలిలో దీపమే..! క్యాన్లను నింపేయడం, అటిలో తరలించడం ప్రజలకు, ప్రభుత్వ కార్యాలయాలకు అంటగట్టడం దర్జాగా సాగుతోంది. మానవ ఆరోగ్యానికి ప్రమాదమా.. జలం స్వచ్ఛమేనా.. అని పరిశీలించే వారే కరవయ్యారు. బోరువేసి మోటారు బిగించి దర్జాగా మినరల్ వాటర్ గా విక్రయిస్తున్నారు. ఇక్కడ బోర్లులేదు.. ఇంటిలో నిర్వహిస్తున్నారు. పరికరాలు ఇలాగైతే నీటి నాణ్యత తెలిసేదెలా? జిల్లాలో దాదాపుగా 750కి పైగా ఆర్ఎస్ ఫ్లాంట్లు ఉండగా వాటిలో నాలుగంటే నాలుగింటికే అనుమతి ఉంది. మిగతా కేంద్రాలు అనధికారికంగా కొనసాగుతున్నవే. జిల్లావ్యాప్తంగా అనధికారికంగా నిర్వహిస్తున్న వాటర్ ఫ్లాంట్లలో కరీంనగర్ నగర పరిధిలో 200ల వరకు ఉన్నాయి. కూల్ వాటర్, మినరల్ వాటర్ పేరుతో దందా నిర్వహిస్తున్నారు. ఎటువంటి అనుమతి లేకుండా విచ్చలవిడిగా నిర్వహిస్తున్న వాటర్ ఫ్లాంట్లపై ప్రభుత్వ నియంత్రణ



కొరవడింది. నీటిని శుద్ధి చేసేందుకు వినియోగిస్తున్న యంత్రాలకు ప్రభుత్వపరంగా ఎటువంటి గుర్తింపు లేకపోవడం గమనార్హం. గంటకు 2వేల లీటర్ల నుంచి వెయ్యి లీటర్ల సామర్థ్యం గల వాటర్ ఫ్లాంట్లు నివాస ప్రాంతాల్లో చిన్న చిన్న గదుల్లో నిర్వహిస్తున్నారు. వాటర్ ఫ్లాంట్లలో వినియోగించే పైపులు, నిల్వ చేసే ట్యాంకులు స్టీలువి వినియోగించాల్సి ఉండగా ప్లాస్టిక్ వాడుతున్నారు. రోజూ సరఫరా అయ్యే నీటిని తనిఖీలు చేయాల్సి ఉన్నా ఏ ఒక్కచోటా అది జరగడం లేదు. నీటి కోసం మున్సిపల్ శాఖ అనుమతి లేకుండానే బోర్లు వేస్తున్నారు. అక్కడ వచ్చిన నీటిని పరీక్షించి దానికనుగుణంగా యంత్రాలు ఏర్పాటు చేయాల్సి ఉండగా అలా జరగడం లేదు. ఫ్లాంట్ ఏర్పాటుకు నీటి నిల్వకు కనీసం ఏడు సెంటు స్థలం కావాల్సి ఉండగా 200 అడుగుల గదుల్లోనే ఏర్పాటు చేస్తున్నారు. నీటిలోని ఘన వ్యర్థ పదార్థాలను నామమాత్రంగా శుద్ధిచేసి క్యాన్లలో నింపుతున్నారు. మినరల్ వాటర్ క్యాన్లు నింపడానికి ప్రత్యేక సదుపాయాలతో గదులు కావాల్సి ఉండగా ఆరుబయట పైపుల ద్వారా నింపుతున్నారు. క్యాన్లను వేడి నీటిని ఉపయోగించి ప్రెజర్ బ్రెయిలతో శుద్ధి చేయాల్సి ఉండగా దానిని పూర్తిగా విస్మరించారు. మొత్తంగా ఫ్లాంట్ల నిర్వాహకులు అనుమతులు లేకుండా నిబంధనలు పాటించకుండా ప్రజల ఆరోగ్యంతో చెలగాటమాడుతున్నారు. మున్సిపల్ కుళాయిల్లో వస్తున్న నీటిని క్యాన్లలో నింపి మినరల్ వాటర్ పేరుతో విక్రయించి సొమ్ముచేసుకునే వారూ ఉన్నారు.

సాధారణంగా వాటర్ ఫ్లాంట్లను నెలకొల్పాలంటే అందుకు మున్సిపాలిటీల్లో కమిషనర్, గ్రామ పంచాయతీల్లో పంచాయతీ కార్యదర్శి నుంచి ముందస్తుగా నో అబ్జక్షన్ సర్టిఫికేట్ విధిగా పొందాలి. ఎన్ఎస్ఐ ఆధారంగా ఫ్లాంట్లు స్థాపించేందుకు విద్యుత్ శాఖ నుంచి కనెక్షన్ కోసం అనుమతి పొందాలి. శుద్ధజల కేంద్రాన్ని నిర్వహించాలంటే భారత ప్రమాణాల సంస్థ నిర్ణయించిన నిబంధనల ప్రకారం మైక్రో బయోలజిస్టు, కెమిస్టులు ఉండాలి. శుద్ధి చేసిన నీటిలోని పీహెచ్ను పరీక్షిస్తూ ఉండాలి. నీటిలో పూర్తిగా కరిగిన లవణాలను పరీక్షించాలి. పీహెచ్ 7.5 శాతం కంటే తగ్గితే కిడ్నీ సంబంధిత వ్యాధులు వస్తాయని వైద్య నిపుణులు పేర్కొంటున్నారు. కొత్తగా నీటి శుద్ధి కేంద్రాన్ని ఏర్పాటు చేస్తే కనీసం 10 గదులు ఉండాలి. ఫిల్టర్ సెక్షన్, ఆర్ఓ సిస్టంలో మూడు వేల లీటర్ల సామర్థ్యం కలిగిన డ్రమ్ములు ఏర్పాటు చేయాలి. శుద్ధి చేసిన నీటిని నిల్వ చేసేందుకు 304 గ్రేడ్ స్టెయిలెస్ స్టీలు డ్రమ్ములు వాడాలి. ఈ నీటికి తప్పకుండా ఓజోనైజేషన్ చేయాలి. మినరల్ వాటర్ను బబుల్స్ (క్యాన్)లోకి పట్టే ముందు అల్ట్రాసౌండ్ కిరణాలతో శుద్ధి చేయాలి. క్యాన్లను ప్రతిసారి పోటాషియం పర్మాంగనేట్ లేదా హైపో సోల్యూషన్తో శుభ్రం చేయాలి. వీటిని శుద్ధి చేసిన తేదీ బ్యాచ్ నంబర్ను సీలుపై ముద్రించాలి. శానిటరీ అధికారుల చేత ప్రతి నెలా నీటిని పరీక్షించజేసి బీబిఎస్ (బ్యూరో ఆఫ్ ఇండియన్ స్టాండర్స్)కు పంపించాలి.

లక్ష కోట్లకు దగ్గరలో జీఎస్టీ వసూళ్లు

అంబానీ సోదరులకు సుప్రీం కోర్టు షాకిచ్చింది. అనిల్ అంబానీకి చెందిన 'రిలయెన్స్ కమ్యూనికేషన్స్'ను కొనుగోలు చేయాలన్న ముకేశ్ అంబానీకి చెందిన 'రిలయెన్స్ జియో' ప్రతిపాదనకు సుప్రీం కోర్టు బ్రేక్ వేసింది. ఈ ఆస్తుల విక్రయానికి 'నేషనల్ కంపెనీల ట్రిబ్యూనల్' ఇచ్చిన ఆర్డర్పై మధ్యంతర ఉత్తర్వులు జారీచేసింది. ఆర్కాం టవర్ సంస్థలో 4 శాతం వాటా ఉన్న హెచ్ఎస్బీసీ డైసీ ఇన్వెస్ట్మెంట్స్ దాఖలు చేసిన పిటిషన్ను విచారించిన సుప్రీం ఈ నిర్ణయం తీసుకుంది. రిలయెన్స్ కమ్యూనికేషన్స్కు వైరల్స్, టవర్, ఆప్టికల్ ఫైబర్కు సంబంధించిన ఆస్తులను దాదాపు రూ.24,000 కోట్లకు రిలయెన్స్ జియోకు అమ్మాలని గతేడాది డిసెంబరులో ఒప్పందం కుదుర్చుకుంది. ఇందులో టవర్, ఫైబర్ ఆస్తులే రూ.8000 కోట్ల వరకు ఉంటాయి. ఈ ఒప్పందంపై 'హెచ్ఎస్బీసీ డైసీ ఇన్వెస్ట్మెంట్స్' సంస్థ ట్రిబ్యూనల్ను ఆశ్రయించగా అనిల్ అంబానీకే తీర్పు అనుకూలంగా వచ్చింది. అయితే హెచ్ఎస్బీసీ డైసీ ఇన్వెస్ట్మెంట్స్ తీర్పును సవాలు చేస్తూ సుప్రీం కోర్టును ఆశ్రయించగా... ఈ మేరకు అపెక్స్ కోర్టు ట్రిబ్యూనల్ ఇచ్చిన ఉత్తర్వులపై స్టే విధించింది. ముంబై, ఏప్రిల్ 17: మార్చి నెల రిటర్నులు ఏప్రిల్ 20కల్లా దాఖలైనప్పుడు, వస్తువులు, సేవల పన్ను వసూళ్ళు రూ. 93,000 కోట్ల నుంచి రూ లక్ష కోట్ల వరకు తిరిగి చేరుకోగలవని భావిస్తున్నా

రు. గత ఐదు నెలల్లో ఇవి సగటున సుమారు రూ. 87,000 కోట్లుగా ఉన్నాయి. కొత్త పన్ను వ్యవస్థ 2017 జూలైలో అమలు లోకి వచ్చినప్పటి నుంచి జి.ఎస్.టి వసూళ్ళు బాగా పెరుగుతూ తగ్గుతూ వస్తున్నాయి. మూడు నెలలపాటు నెలకు రూ. 90,000 కోట్లకు మించి దండిగా కనిపించిన వసూళ్ళు తర్వాత రెండు నెలల్లో తగ్గాయి. చాలా వరకు నవంబరులో పూర్తయిన లావాదేవీలకు సంబంధించి, 2017 డిసెంబరులో వసూళ్ళు రూ. 84,000 కోట్లకు తగ్గి, మార్చిలో రూ. 89,300 కోట్లకు మెరుగుపడ్డాయి. జి.ఎస్.టి సిస్టంలు ఇప్పుడు స్థిరత్వం పొందాయి. పన్ను వ్యవస్థ పట్ల వ్యాపార సంస్థలకు మెరుగైన స్పష్టత వచ్చింది. ఆరంభ నెలల్లో అపారంభాల తర్వాత ఆర్థిక వ్యవస్థ కూడా తిరిగి సర్దుకుంది. జి.ఎస్.టి రేట్లు 2017 అక్టోబరు, నవం బరు నెలల్లో ప్రధానమైన మార్పులకు లోనయ్యాయి. డీవె?రిట్ రేటు 28 శాతం చొప్పున పన్ను విధించే వస్తువుల జాబితాను 50కి కుదించారు. 178 వస్తువులపై రేటును 28 శాతం నుంచి 18 శాతానికి తగ్గించారు. వసూళ్ళలో సమతూకం లేకపోవడానికి ఇది కారణమైంది. వర్తించే పన్ను రేట్లు, ఇన్పుట్ పన్ను క్రెడిట్ యంత్రాంగం పట్ల స్పష్టత కూడా కొరవడింది. వీటికి తోడు, ఆర్థిక వ్యవస్థలో డిమాండ్ స్థాయి కూడా అంతంతమాత్రంగానే ఉందని పన్ను నిపుణులు వివరించారు. ఈ రకమైన గందరగోళం

ఉన్నప్పటికీ, ఆగస్టు, సెప్టెంబరు, అక్టోబరు నెలల్లో దాఖలైన రిటర్నులు జూలై-సెప్టెంబరు త్రైమాసికంలో చెప్పుకోదగ్గ వసూళ్ళకు సంకేతమిచ్చాయి. కానీ, అక్టోబరు నెల లావాదేవీలకు సంబంధించి నవంబరు లో దాఖలైన రిటర్నులలో వసూళ్లలో రూ. 9,200 కోట్ల తగ్గుదల కనిపించింది. తర్వాత నెలలో, అవి మరో రూ. 2,200 కోట్లు తగ్గాయి. రేట్ల విషయంలో అస్థిరత ఉంది. జనం వారి పన్నులను సక్రమంగా చెల్లించడం లేదని కెపిఎంజిలో పరోక్ష పన్ను విభాగ అధిపతి, పార్ట్నర్ సచిన్ మెనాన్ అభిప్రాయపడ్డారు. రేట్లు స్థిరత్వం పొంది, వ్యాపార సంస్థలకు అవాగహన మెరుగుపడిన తర్వాత డిసెంబరు నుంచి వసూళ్ళు మెరుగుపడతాయని ఆయన అన్నారు. ఎగవేతపై విరుచుకుపడతారనే భయం, ఈ-వే బిల్లును అనివార్యంగా ప్రవేశపెట్టడం కూడా వసూళ్ళను మెరుగుపరచి ఉంటాయని ఆయన అన్నారు. క్రెడిట్లు కైమ్ చేయడంలో త్వరపడడం వల్ల అక్టోబరు, నవంబరు నెలల పన్ను వసూళ్ళు తగ్గాయని ఎర్రెస్ట్ అండ్ యంగ్లో పార్ట్నర్ బిపిన్ సప్రా అభిప్రాయపడ్డారు. పన్ను భారాలపై గందరగోళం వల్ల, వ్యాపార సంస్థలు మొదటి మూడు నెలల్లో ఇన్పుట్ క్రెడిట్ ని పూర్తిగా వినియోగించుకోలేకపోయాయని, ట్రాన్సిన్సల్ క్రెడిట్ కైమ్ చేయడంలో అప్పట్లో కొన్ని అంక్షలు కూడా ఉన్నాయని బిపిన్ సప్రా చెప్పారు.

దేశ రాజకీయాలను ప్రభావితం చేస్తూ

తన ఫెడరల్ ఫ్రంట్ ప్రకటన దేశ రాజకీయాల్లో ప్రకంపనలు రేపాయి
ఫ్రంట్ కు టెంట్ లేనప్పుడు బీజేపీ నేతలకు భయమెందుకు
బీజేపీ, కాంగ్రెస్ పార్టీలు డ్రామాలు ఆడుతున్నాయి
ఫెడరల్ ఫ్రంట్ అధికారంలోకి వస్తే దేశంలో 40 కోట్ల ఎకరాలకు సాగు నీరు
టీఆర్ఎస్ ప్లీనరీలో ముఖ్యమంత్రి కేసీఆర్



పార్టీకి, ప్రభుత్వానికి నూతనోత్తేజం.. వచ్చే ఎన్నికలకు సమాయత్తం.. దేశ రాజకీయాల్లో గుణాత్మక మార్పునకు అంకురార్పణ లక్ష్యాలతో హైదరాబాద్ లోని కొంపల్లిలో తెలంగాణ రాష్ట్ర సమితి ప్లీనరీ ప్రారంభమైంది. పార్టీ అధ్యక్షుడు, రాష్ట్ర ముఖ్యమంత్రి కేసీఆర్ పార్టీ జెండాను ఆవిష్కరించి ప్లీనరీని ప్రారంభించారు. అనంతరం తెలంగాణ తల్లి విగ్రహానికి కేసీఆర్ పూల మాల వేశారు. పార్టీకి ఇది 17వ ప్లీనరీ కాగా, ప్రభుత్వం ఏర్పాటు చేసిన తర్వాత నాలుగోది. ప్లీనరీ వేదికకు 'తెలంగాణ ప్రగతి వేదిక'గా నామకరణం చేశారు. ఈ సందర్భంగా టీఆర్ఎస్ ప్లీనరీలో కేసీఆర్ మాట్లాడుతూ దేశ రాజకీయాల్లో హైదరాబాద్ నుంచే భూకంపం పంపుట్టిస్తాం అని ముఖ్యమంత్రి కేసీఆర్ తేల్చిచెప్పారు. దేశ రాజకీయాలను ప్రభావితం చేస్తాం. తెలంగాణ ప్రజల దీవెనలు.. ఆశీస్సులతో ముందుకు పోతాం. ఈ గులాబీ వరిమళాలను దేశంలోని మారుమూల గ్రామాల్లోకి తీసుకుపోతాం. ఈ దేశాన్ని అద్భుతంగా తీర్చిదిద్దతాం. కావాల్సినన్ని వనరులు ఉన్నాయి. డబ్బులు ఉన్నాయి. అద్భుతమైన నదులు, భూములు ఉన్నాయి. కానీ నాయకుల్లో అవగాహన శక్తి లేకనే ఈ దుర్భర పరిస్థితి నెలకొని ఉందన్నారు. దేశ తలసరి ఆదాయం పెరగాలన్నారు.

పార్టీని, ఉద్యమాన్ని ప్రారంభించి 17 సంవత్సరాలు పూర్తి చేసుకొని 18వ సంవత్సరంలోకి అడుగుపెడుతున్నాం. 2001 ఏప్రిల్ 27న పార్టీని ప్రారంభించాం. ఆ రోజు నుంచి అనేక సన్నివేశాలు, సందర్భాలు చూశాం. అందరి అంచనాలను తలకిందులు చేస్తూ.. అనుమానాలను పటాపంచలు చేశాం. అనేక గెలుపులు.. ఓటములు చవిచూశాం.. అద్భుతంగా తెలంగాణను సాధించుకున్నామని సీఎం తెలిపారు. ఆంధ్రప్రదేశ్ రాష్ట్రం నుంచి ఢిల్లీకి పోతున్నామన్నీ తెలంగాణ గడ్డమీదనే అడుగుపెడుతానని చెప్పిన ఆత్మవిశ్వాసంతోనే చెప్పిన. ఆ తర్వాత కొందరు దీవెనలు ఇచ్చారు. కొందరు శాపనారాధలు పెట్టిన వారు కూడా ఉన్నారు. ఓటరిగానే ఎన్నికల బరిలో దిగినాము. తెలంగాణ ప్రజానీకం అద్భుతమైన మెజార్టీని తెచ్చిపెట్టింది. నీతిగా, నిజాయితీగా పని చేస్తున్నాం. తెలంగాణ అభివృద్ధి కోసం అవార్షికాలు కష్టపడుతున్నాం. నిజాయితీగా పని చేసే ప్రభుత్వం కేవలం తెలంగాణ ప్రభుత్వమే అని కేసీఆర్ స్పష్టం చేశారు. సంక్షేమ ఫలాలను ప్రత్యక్షంగా ప్రజలు అనుభవిస్తున్నారు. పారదర్శకంగా ముందుకు పోతున్నాం. కొన్ని పనులు చేయాలంటే సాహసం కావాలి. ధైర్యం కావాలి. తండ్రిలను వంచాయతీలుగా మార్చాలని అనేక సంవత్సరాలుగా గిరిజనులు పోరాటం చేశారు. గత ప్రభుత్వాలు ఎన్నికల మేనిఫెస్టోలో హామీలు ఇచ్చి కూడా అమలు చేయలేదు. 4 వేల పైచిలుకు గ్రామ వంచాయతీలను ఏర్పాటు చేశాం. తండ్రిలను గ్రామపంచాయతీలుగా తీర్చిదిద్దిన ఘనత టీఆర్ఎస్ ప్రభుత్వానిదే అని స్పష్టం చేశారు. పరిపాలనలో సంస్కరణలు తెచ్చేందుకు కొత్త జిల్లాలను ఏర్పాటు చేశామన్నారు. మన పాలనను ప్రధాని సహా పలు రాష్ట్రాలు ముఖ్యమంత్రులు ప్రశంసించారు. 31 జిల్లాలతో తెలంగాణ అలరారుతోందన్నారు సీఎం కేసీఆర్. దేశ రాజకీయ వ్యవస్థలో గుణాత్మక మార్పు రావాలని సీఎం కేసీఆర్ ఉద్ఘాటించారు. ఇటీవలే ఫెడరల్ ఫ్రంట్ గురించి తాను చేసిన ప్రకటన దేశ రాజకీయాల్లో ప్రకంపనలు రేపిందన్నారు. ప్రధాని మోదీ ఏజెంట్ కేసీఆర్ అని రాహుల్ గాంధీ అంటున్నారు. ఫ్రంట్ కు టెంట్ లేదని

బీజేపీ నేతలు అంటున్నారు. టెంట్ లేనప్పుడు బీజేపీ నేతలకు భయమెందుకు అని ప్రశ్నించారు. కేసీఆర్ అంటే అందరికీ భయం.. కేసీఆర్ మొండి కదా.. అది భయం. కేసీఆర్ ఏదైనా అనుకుంటే చేసి చూపిస్తాడు. అందుకే వారికి భయం. దేశం బాగు కోసం ఎంతకైనా పోరాడుతానన్నారు. తెలంగాణను ఎట్ల అయితే తెచ్చి చూపిస్తా.. దేశం మంచి కోసం కూడా ఆ విధంగా పని చేస్తాను. ఎవ్వరికీ భయపడను. మీ అందరి సహకారంతో ముందుకు పోతాను. జాతీయ రాజకీయాల్లో టీఆర్ఎస్ క్రియాశీలక పాత్ర పోషించే బాధ్యతను ప్రజలు అప్పగించారు. బీజేపీ, కాంగ్రెస్ పార్టీలు డ్రామాలు ఆడుతున్నాయని ధ్వజమెత్తారు. ఈ రెండు పార్టీల అసమర్థత పాలన వల్ల దేశంలో ఎన్నో సమస్యలు నెలకొన్నాయి. ఆయా రాష్ట్రాల్లో ఈ పార్టీల కారణంగానే నీటి కష్టాలు వచ్చాయిన్నారు. దేశానికి ఎంతో కొంత తెలంగాణ నుంచి మేలు జరగాలని సీఎం కేసీఆర్ అన్నారు. ఫెడరల్ ఫ్రంట్ అధికారంలోకి వస్తే దేశంలో 40 కోట్ల ఎకరాలకు సాగు నీరు అందిస్తామని తెలంగాణ రాష్ట్ర సీఎం కేసీఆర్ తెలిపారు. మరో ఆరేడు ఏళ్లలో ఆ నీటిని ప్రతి ఎకరాకు అందే విధంగా ప్రణాళిక రూపొందించనున్నట్లు చెప్పారు. కాంగ్రెస్, బీజేపీ పార్టీల వల్లే దేశంలో నీటి యుద్ధాలు జరుగుతున్నాయని, రైతాంగం సమస్యలను పరిష్కరించేందుకు బృహత్ ప్రణాళిక సిద్ధం చేశామన్నారు. ప్రతి ఎకరాకు, ప్రతి పంటకు, ప్రతి రైతుకు నీరు అందించే విధంగా విధానాలను తయారు చేస్తున్నామన్నారు. దేశవ్యాప్తంగా 70 వేల టీఎంసీల నీరు అందుబాటులో ఉందని ప్రకృతిపరకంగా దేశానికి ఆ నీరు లభిస్తోందని, కానీ అందులో 40వేల టీఎంసీలను దేశ వ్యాప్తంగా ఉన్న 40 కోట్ల సాగు భూమికి సరఫరా చేయవచ్చు అని కేసీఆర్ అన్నారు. ధర్మం ప్రకారం, న్యాయం ప్రకారం నీళ్లను పంచితే అన్ని రాష్ట్రాలకు 40వేల టీఎంసీలు సరిపోతాయన్నారు. కానీ గత పాలకులు ఆ పని చేయలేదన్నారు. దేశవ్యాప్తంగా 25వేల టీఎంసీల మిగులు జలాలు ఉన్నట్లు సీఎం చెప్పారు.

14 ఏళ్లు గడిచినా బ్రిజేశ్ కుమార్ ట్రిబ్యూనల్ ఇంకా నీటి వివాదాన్ని తేల్చలేకపోయిందన్నారు. రాష్ట్రాల మధ్య, ప్రాంతాల మధ్య యుద్ధాలు పెట్టి కాంగ్రెస్ -బీజేపీ ప్రభుత్వాలు రైతులు ఆత్మహత్యకు పాల్పడేలా చేశాయన్నారు. పార్టీకి, ప్రభుత్వానికి నూతనోత్తేజం.. వచ్చే ఎన్నికలకు సమాయత్తం.. దేశ రాజకీయాల్లో గుణాత్మక మార్పునకు అంకురార్పణ లక్ష్యాలతో హైదరాబాద్ లోని కొంపల్లిలో తెలంగాణ రాష్ట్ర సమితి ప్లీనరీ మరికాసేపట్లో ప్రారంభం కానుంది. పార్టీకి ఇది 17వ ప్లీనరీ కాగా, ప్రభుత్వం ఏర్పాటు చేసిన తర్వాత నాలుగోది. ప్లీనరీ వేదికకు 'తెలంగాణ ప్రగతి వేదిక'గా నామకరణం చేశారు. ఈ ప్లీనరీలో రాష్ట్ర, జాతీయ రాజకీయ ముఖవిత్రాన్ని ఆవిష్కరించడంతో పాటు పార్టీ శ్రేణులకు అధినేత, ముఖ్యమంత్రి కేసీఆర్ దిశా నిర్దేశం చేయనున్నారు. ఈ ప్లీనరీకి రాష్ట్రవ్యాప్తంగా తెరాస శ్రేణులు భారీ సంఖ్యలో తరలివచ్చారు. ఆట పాటలతో కళాకారులు అలరిస్తున్నారు. రాష్ట్రంలో, దేశంలో నెలకొన్న రాజకీయ పరిణామాల దృష్ట్యా.. సార్వత్రిక ఎన్నికలకు ముందు నిర్వహిస్తున్న ఈ ప్లీనరీని తెరాస ప్రతిష్టాత్మకంగా భావిస్తోంది. రాబోయే ఎన్నికలకు ఇప్పటి నుంచే పార్టీ శ్రేణులను సన్నద్ధం చేయడానికి ప్లీనరీ వేదిక కానుంది. ఇప్పటికే పార్టీ గ్రామ, మండల కమిటీలు, రాష్ట్రస్థాయి కమిటీ ఏర్పాటైంది. జిల్లా కమిటీల స్థానంలో నియోజకవర్గ కమిటీలు ఏర్పాటు చేయనున్నారు. ఈ కమిటీలకు ఎమ్మెల్యేలే అధ్యక్షులుగా ఉంటారు. ఎమ్మెల్యేలు లేని చోట్ల నియోజకవర్గ ఇన్ ఛార్జీలు, ఇతర సీనియర్ నేతలను నియమించాల్సి ఉంది. స్థానిక సంస్థల ఎన్నికల ప్రాధాన్యం దృష్ట్యా శ్రేణులను సన్నద్ధం చేయాలని భావిస్తున్నారు. మిషన్ భగీరథ ద్వారా ఇంటింటికీ నీళ్లివ్వని పక్షంలో ఎన్నికల్లో ఓట్లు అడగబోమని సీఎం ఇప్పటికే పునరుద్ఘాటించారు. దీనికి అనుగుణంగా ఆ ప్రాజెక్టు పనులు సాగుతున్నాయి. కాశీశ్వరం ఎత్తిపోతల పథకాన్ని తెలంగాణ వరప్రదాయినిగా తెరాస విశ్వసిస్తోంది. దీని పనులు ముమ్మరంగా సాగుతున్నాయి.

మేడ్చల్ జిల్లాలలో బీసీ దళ్ ఆధ్వర్యంలో జిల్లా కమిటీ నియామకం



మేడ్చల్ జిల్లా అధ్యక్షుడిగా తోట శ్రీనివాస్ గారు నియమించడం. బీసీ దళ్ రాష్ట్ర అధ్యక్షుడు దుండ్రు కుమారస్వామి చేతుల మీదుగా ప్రమాణ పత్రం శ్రీనివాస్ తీసుకోవడం జరిగింది. మేడ్చల్ జిల్లా ప్రధాన కార్యదర్శిగా వెంకటయ్య, మేడ్చల్ జిల్లా కార్యదర్శి గా, రమణ మరియు నగేష్, మేడ్చల్ జిల్లా వైస్ ప్రెసిడెంట్ గా ఏ వెంకటేశ్వరరావు మరియు ఎం సోమేశ్వరరావు గారు, మేడ్చల్ జిల్లా జైన్ సెక్రటరీగా శంకర్, సుబ్రహ్మణ్యం. పి మేడ్చల్ జిల్లా ఆర్గనైజింగ్ సెక్రటరీగా అంజిబాబు, మండల కమిటీ గ్రామ కమిటీలు కూడా నిర్మాణం జరిగినది, దీనిలో డి సైదులు మల్లికార్జున్ దేవేందర్ సుబ్బారాయుడు, పుల్లయ్య గిరి సరసింహా నాగరాజు బాలకృష్ణలు పాల్గొన్నారు. ఈ నూతనంగా పదవులు స్వీకరించిన వారికి సంగారెడ్డి జిల్లా యువ కార్యదర్శి ముచ్చర్ల గణేష్ యాదవ్ మరియు కనకయ్య శుభాకాంక్షలు తెలియజేశారు

దళిత వాదనే రాహుల్ తురుపు ముక్క

బీజేపీపై కాంగ్రెస్ పార్టీ మరో కొత్త అస్త్రం ప్రయోగిస్తోంది. వచ్చే ఎన్నికల్లో గెలిచి కేంద్రంలో అధికారంలోకి రావడమే ధ్యేయంగా రాహుల్ గాంధీ పావులు కదుపుతున్నారు. పార్టీ పగలు చేపట్టిన తర్వాత ఆయన దూకుడు పెంచారు. ఎస్సీ, ఎస్టీ అట్రాసిటీ చట్టంపై సుప్రీం కోర్టు ఇచ్చిన తీర్పుతో దేశవ్యాప్తంగా తీవ్ర ఆందోళన జరిగిన విషయం తెలిసిందే. ఈ కేసులో నిందితులను వెంటనే అరెస్టు చేయడాన్ని నిషేధిస్తూ సుప్రీం కోర్టు తీర్పు ఇవ్వడాన్ని నిరసిస్తూ దళితవర్గాలు ఏకంగా భారత్ బంద్ కు పిలుపునిచ్చాయి. నిజానికి ఈ స్థాయిలో నిరసన జరగడానికి చదువుకుంటున్న దళిత యువతే కారణం. దళితుల్లో విద్యావంతుల సంఖ్య క్రమంగా పెరుగుతోంది. ఈ క్రమంలోనే తమపై ప్రభుత్వాలు అనుసరిస్తున్న తీరును దళితయువత సునిషితంగా పరిశీలిస్తోంది. అందుకే ప్రభుత్వాలు అనుసరిస్తున్న తీరును, ఏక్కడైనా ఏదైనా ఘటన జరిగితే క్షణంలో దేశవ్యాప్త చర్యగా మారుతోంది. దీనిని తమకు అనుకూలంగా మార్చుకునేందుకు కాంగ్రెస్ ప్రయత్నం చేస్తోంది. ఇక స్వాతంత్ర్యం వచ్చినప్పటి నుంచి ఎస్సీ ఓటు బ్యాంకు కాంగ్రెస్ కు పెట్టిన కోట్లాది ఓటు వస్తోంది. అయితే ఇటీవల కాంగ్రెస్ కు సాంప్రదాయ ఓటు బ్యాంకుగా ఉన్న ఎస్సీలోనూ చీలికలు వస్తున్నాయి. ఇతర పార్టీల వైపు కూడా ఆ వర్గాలు చూస్తున్నాయి. అయితే ప్రస్తుతం దేశవ్యాప్తంగా జరుగుతోన్న పరిణామాలు మళ్ళీ ఆ వర్గాల ఓటర్లను ఆలోచింపజే



స్తున్నాయి. దీనిని అనుకూలంగా మలుచుకునేందుకు రాహుల్ ఇప్పుడు ఈ అస్త్రాన్ని బీజేపీ మీద ప్రయోగించేందుకు రెడీ అవుతున్నారు. సరైన సమయంలో సరైన నిర్ణయాలు తీసుకుంటూ పార్టీ కార్యక్రమాల్లో అనూహ్య మార్పులు తీసుకొస్తున్నారు. కేంద్రంలో మోడీ-అమిత్ షా ద్వయాన్ని ఎదుర్కొనేందుకు ఎప్పటికప్పుడు విమర్శలకు పదునుపెడుతున్నారు. చిన్నపాటి అవకాశం దొరికినా కేంద్ర ప్రభుత్వాన్ని ఏకిపారేస్తున్నారు. అటు పార్టీ సభలు, సమావేశాల్లో కేంద్రంపై విరుచుకుపడుతూనే, ఇటు సోషల్ మీడియాలోనూ ఆయన చురుగ్గా ఉంటూ యువతను ఆకట్టుకోవడానికి ప్రయత్నం చేస్తున్నారు. దేశ జనాభాలో ఐదో వంతు ఉన్న దళితులు వచ్చే ఏడాది జరగనున్న సార్వత్రిక

ఎన్నికల్లో కీలకంగా మారనున్నారు. కొత్తతరం దళితుల సంఖ్య ఈ సారి గణనీయంగా పెరిగింది. వచ్చే ఎన్నికల్లో వారే కీలక ఓటుబ్యాంకుగా మారుతున్నారు. 2.3 కోట్ల మంది యువ దళిత ఓటర్లు తొలిసారిగా 2019 లోక్ సభ ఎన్నికల్లో తమ ఓటు హక్కును వినియోగించుకునేందుకు సిద్ధమవుతున్నారు. దేశం మొత్తమ్మీద ఉన్న దళిత జనాభాలో వీరే 19 శాతం ఉన్నారు. ఈ నేపథ్యంలోనే కాంగ్రెస్ చాకచక్యంగా వ్యవహరిస్తోంది. ఇక్కడే రాహుల్ గాంధీ తన మార్క్ రాజకీయ చతురత ప్రదర్శిస్తున్నారు. వచ్చే ఎన్నికల్లో కీలకంగా ఉన్న దళిత యువశక్తిని బీజేపీ పై ప్రయోగించేందుకు వ్యూహారచన చేస్తున్నారు. ఈ క్రమంలోనే రాహుల్ గాంధీ దళితులకు దగ్గరయ్యేందుకు ఓ కార్యక్రమం చేపడుతున్నారు. ముఖ్యంగా దళిత యువకులను మోడీ వ్యతిరేక శక్తిగా తయారుచేసే పనిలో పడ్డారు. రాజ్యాంగాన్ని కాపాడండి.. అన్న పేరుతో దేశవ్యాప్త ప్రచార కార్యక్రమాన్ని ఈనెల 23న రాహుల్ గాంధీ ప్రారంభించనున్నారు. దళితులు, రాజ్యాంగంపై దాడులకు వ్యతిరేకంగా దీన్ని చేపడుతున్నట్లు పార్టీ ఎస్సీ సెల్ చైర్మన్ నితిన్ రావత్ వెల్లడించారు. దళితవర్గానికి చెందిన చెందిన ప్రస్తుత, మాజీ ఎంపీలు, ఎమ్మెల్యేలు, స్థానిక సంస్థల నాయకులు ఆరంభ కార్యక్రమంలో పాల్గొంటారని ఆయన వెల్లడించారు. అయితే ఇప్పుడు.. రాహుల్ గాంధీ ఈ కార్యక్రమం చేపట్టడం వెనక దూరదృష్టి ఉన్నట్లు సమాచారం.

అడ్డా, అదుపు లేని ఇసుక అక్రమ రవాణా



పాలమూరు జిల్లాలోని తిమ్మాపూర్ మండలంలోని కొత్తపల్లి, రేణుకుంట, నేడునూర్, గొల్లపల్లి, సున్నులాపూర్ గ్రామాల్లో ఇసుక అక్రమ రవాణా జోరు గా సాగుతోంది. పగలు, రాత్రి తేడాలే కుండా కొత్తపల్లి మోయతుమ్మెద వాగు నుండి ట్రాక్టర్లతో అక్రమంగా ఇసుకను తరలిస్తున్నారు. ఇసుకను పరిమితికి మించి ఎక్కువ లోతుకు తీయడంతో భూగర్భ జలాలు అడుగంటుతున్నాయని స్థానిక రైతులు ఆవేదన వ్యక్తం చేస్తున్నారు. ఓ వైపు ప్రభుత్వం 24 గంటల కరెంటు ఇవ్వడం హార్షించదగ్గ విషయం అయినప్పటికీ బావి ఉన్న రైతులకు మాత్రం నష్టం జరిగే పరిస్థితి కనిపిస్తోంది. వ్యాపారులు ఒక్కో ఇసుక ట్రీపుకు రూ.1500 నుంచి రూ.2000 వరకు వసూలు చేస్తున్నారు. వివిధ ప్రాంతాల్లో కొత్త ఇళ్ల నిర్మాణం ఊపం దుకోవడంతో ఇసుకకు భలే డిమాండ్ ఉంది. లింగాపూర్, వెల్లి గ్రామాల నుంచి ఎక్కువగా ఇసుక రవాణా సాగు తోంది. బోరు ఉన్న రైతులకు మాత్రం 24 గంటల కరెంట్ బాగా ఉందని రైతులు తమ అభిప్రాయానిన వ్యక్తం చేస్తున్నారు. వాగు సమీపంలోని రైతులు ఆశ పడి వేసిన వరి నాట్లు 40 రోజులు కాగా నే ఎండ తీవ్రత ఎక్కువగా ఉండటంతో బావులు అడుగంటి బీటలు వాలుతున్న పరిస్థితి నెలకొంది. మానేరు సమీపంలో ఉన్న బావుల్లో వర్షా కాలం బాగానే నీరు ఉన్నా, ప్రస్తుతం వాగు లోని ఇసుకను తోడటంతో నీరు నిల్వ లేకుండా పోయి భూ గర్భ జలాలు ఎండిపోతున్నాయని వాపోయారు. పెట్టిన పెట్టుబడి వచ్చే పరిస్థితి లేదని అప్పు తెచ్చి పెట్టామని రైతులు కంట నీరు పెట్టే పరిస్థితి వచ్చిందన్నారు. ఇప్పటికైనా సంబంధిత రెవెన్యూ, పోలీస్, మైనింగ్ అధికారులు స్పందించి మోయతుమ్మెద వాగు నుండి ఇసుక అక్రమ రవాణా ఆపి, పరి పంటలు కాపాడాలని స్థానిక రైతులు కోరుతున్నారు. సంబంధిత అధికారులు మాత్రం ఇసుక మాఫియా నుండి ముడుపులు తీసుకొని చూసి చూడ నట్లు వ్యవహారాన్ని నిర్లక్ష్యం చేస్తున్నారని స్థానికుల నుండి పలు విమర్శలు వెల్లువెత్తుతున్నాయి.

దేశంలోనే అతిపెద్ద డంప్ యార్డ్ క్యాపింగ్ జవహర్ నగర్

రూ. 144 కోట్ల వ్యయంతో క్యాపింగ్ పనులు ప్రారంభం

దాదాపు 130 ఎకరాల విస్తీర్ణంలో 14 మిలియన్ టన్నులకు పైగా వ్యర్థాలతో కూడుకున్న జవహర్ డంప్ యార్డ్ క్యాపింగ్ పనులు ను చేపట్టాలనే విషయాన్ని నిర్ణయాన్ని తెలంగాణ ప్రభుత్వం చేపట్టింది. తద్వారా పర్యావరణ పరిరక్షణకు ప్రత్యేక ప్రాధాన్యత ఇవ్వడంతో పాటు జవహర్ నగర్ పరిసర గ్రామాల ప్రజల ఆరోగ్య పరిరక్షణకు ప్రత్యేక చర్యలు చేపట్టింది. జవహర్ నగర్ డంప్ యార్డ్ కు 2019 సంవత్సరాంతంలోపు పూర్తిగా శాస్త్రీయ పద్ధతిలో క్యాపింగ్ ను పూర్తిచేయాలని రాష్ట్ర మున్సిపల్, పట్టణాభివృద్ధి శాఖ మంత్రి కె.టి.రామారావు ఆదేశించడంతో నగర మేయర్ బొంతు రామ్మోహన్ పర్యవేక్షణలో ఈ పనులు సైలెంట్ టీగా వేగంగా కొనసాగుతున్నాయి. ఏప్రిల్ నెలాఖరులోగా క్యాపింగ్ లో తొలి దశ లో భాగంగా, మొత్తం డంప్ యార్డ్ ను 150 మి.మీ మందంతో మట్టితో పూర్తిగా కప్పి వేయాలని లక్ష్యంగా నిర్ణయించారు. ఈ లక్ష్యాన్ని పూర్తిచేసేందుకు ప్రతిరోజూ దాదాపు 80టిప్పులు, జెసిబిలతో మట్టితో నింపే కార్యక్రమం ముమ్మరంగా కొనసాగుతోంది. 130 ఎకరాల విస్తీర్ణంలో 14 మిలియన్ టన్నులకు పైగా ఘన వ్యర్థాలను జవహర్ నగర్ డంప్ యార్డ్ క్యాపింగ్ పనుల ప్రాజెక్ట్ దేశంలోనే అతిపెద్ద క్యాపింగ్ పనుల ప్రాజెక్ట్ గా రికార్డు సాధించనుంది. ఇం తపెద్ద విస్తీర్ణంలో డంప్ యార్డ్ ను క్యాపింగ్ చేసే పనులు ఇప్పటి వరకు ఏ నగరంలోనూ చేపట్టలేదు. 625 చ.కి.మీ విస్తీర్ణం కలిగిన గ్రేటర్ హైదరాబాద్ నగరం మొత్తం నుండి జవహర్ నగర్ లోనే దశాబ్దాల నుండి వేస్తున్నారు. దీనితో జల, వాయు కాలుష్యాలు ఏర్పడి జవహర్ నగర్ తో పాటు పరిసర గ్రామాల ప్రజలు తీవ్ర ఇబ్బందులు ఎదుర్కొంటున్నారు. ఈ విషయమై ఎన్నో సార్లు రోడ్లపై బయటించి ఆందోళనలు కూడా చేపట్టారు. జవహర్ నగర్ కాలుష్యంపై కొందరు గ్రీన్ ట్రిబ్యునల్ లో కూడా కేసులు నమోదు చేశారు. ప్రత్యేక తెలంగాణ రాష్ట్రం అనంతరం ప్రస్తుతం జవహర్ నగర్ డంప్



గ్యార్డ్ నుండి కాలుష్యం రాకుండా పలు చర్యలను చేపట్టారు. ఇటీవల రూ. 144 కోట్ల వ్యయంతో క్యాపింగ్ చేయడానికి అనుమతిస్తూ రాష్ట్ర ప్రభుత్వం ఉత్తర్వులు జారీచేసింది. జవహర్ నగర్ డంప్ యార్డ్ క్యాపింగ్ పనులను 2019 జూన్ మాసాంతంలోపు పూర్తిచేయాలని, ఇందుకుగాను పనులవారిగా గడువును విధిస్తూ ఉత్తర్వులలో ప్రభుత్వం స్పష్టం చేసింది. దీనిలో భాగంగా ప్రస్తుత వర్షా కాల సీజన్ ప్రారంభమయ్యేలోపు ముందుగానే ఈ నెలాఖరు వరకు క్యాపింగ్ లో తొలి అంకమైన మట్టితో మొత్తం డంప్ యార్డ్ ను కప్పి ప్రక్రియను పూర్తిచేయాలని ఆదేశించారు. దాదాపు 30 సెంటిమీటర్ల మందంలో డంప్ యార్డ్ మొత్తం మూసివేసే పనులు పూర్తి అయితే జవహర్ నగర్ డంప్ యార్డ్ లోకి వర్షపు నీరు ఇంకా కాలుష్య కారక ద్రవాలు రాకుండా నిరోధించవచ్చనే ఉద్దేశంతో పనులు పూర్తి నిర్వహిస్తున్నారు. అంతరాష్ట్రీయ ప్రమాణాలు, శాస్త్రీయ పద్ధతిలో ఆరు దశలుగా ఈ క్యాపింగ్ ప్రక్రియ చేపడుతారు. తొలుత డంప్ యార్డ్ పై పూర్తిగా మట్టితో కవర్ చేస్తారు. ఇదే

సమయంలో డంప్ యార్డ్ లోని విషవాయువులను బయటికి పంపడానికి 300 ఎం.ఎం వ్యాసార్థం కల పైపులతో 20 మీటర్లలోపు బోరుబావులను తవ్వతారు. డంప్ యార్డ్ నుండి వర్షపు నీరు నేరుగా క్రిందికి జారేవిధంగా ఏటవాలుగా సరిచేస్తారు. అనంతరం మట్టి పొరపై జియోసింథటిక్ క్లైస్టర్ ఏర్పాటు చేస్తారు. అనంతరం దానిపై నుండి జియో కంపోజిట్ లేయర్ ను ఏర్పాటు చేస్తారు. చివరగా 45 సెంటిమీటర్ల (ఒక టీన్సర్ అడుగు) మందంతో తిరిగి మట్టితో కూడిన పొరను ఏర్పాటు చేస్తారు.



తేదీ 27-04-2018 రోజున కొంపల్లిలో ప్రతిస్థాపకముగా జరిగిన టి.ఆర్.ఎస్. ప్లీనరీలో కుకట్పల్లి పార్టీ సభ్యులు గొట్టు ముక్కల వెంకటేశ్వరరావు వారి స్వచ్ఛంద సంస్థ 'ది లీడర్స్' అధ్యక్షులతో తన అనుచరగణంతో కలిసి స్వయంగా రాష్ట్రం నలుమూలల నుండి సభకు విచ్చేసిన ఆహూతులకు పన్నెండు వేల గ్లాసులకు పైగా మూడు గంటలపాటు రుచికరమైన 'అంబలి' పంపిణీ చేశారు. అంబలి తాగిన ప్రతి ఒక్కరు పంపిణీ దారులకు కృతజ్ఞతలు తెలుపుకొని వారిని అభినందించారు. ప్రత్యేక వాహనంలో అంబలిని ముందుగానే సభాస్థలి వద్దకు చేర్చి వితరణకు కావలసిన ఏర్పాట్లు చేసుకోవడం వల్లనే ఎక్కువమందికి పంపిణీ చేసే అవకాశం కలిగినట్లు నిర్వాహకులు తెలియజేశారు. ఈ కార్యక్రమంలో గొట్టుముక్కల వెంకటేశ్వరరావు గారితో పాటు వారి అనుచరులు పాల్గొన్నారు.



కర్ణాటక బీజేపీ లో మళ్లీ మాజీ మంత్రి గాలి జనార్దన్ రెడ్డి శకం మొదలైంది. జైలు నుంచి బయట కొచ్చాక ఆయన పూర్తి స్థాయిలో పావులు కదుపుతున్నారు. బళ్లారి నే కాదు.. చాలా చోట్ల తన అనుచరులను రంగంలోకి దింపుతున్నారు. ఇందుకయ్యే ఖర్చును ఆయనే భరిస్తున్నారు. ఎంతగా అంటే గాలి జనార్దన్ రెడ్డిని అనుచరులు సిఎంగా పోలుస్తున్నారు. తన కుటుంబ సభ్యులు, అనుయాయులు కొందరికి కర్ణాటక అసెంబ్లీ ఎన్నికలలో టికెట్లు ఇప్పించుకున్నారు గాలి. గాలి జనార్దన్ రెడ్డి సోదరుడు గాలి సోమశేఖర రెడ్డి పోటీ చేయబోతున్నారు. జనార్దన్ రెడ్డికి సన్నిహితుడైన బి.శ్రీరాములు సమావ బంధువు పకీరప్ప కు టికెట్ వచ్చింది. కాగా అవినీతి కేసును ఎదుర్కుంటున్న మాజీ మంత్రి కట్టా సుబ్రహ్మణ్య నాయుడుకు టికెట్ రావడం వెనుక గాలి జనార్దన్ రెడ్డి ఉ

మళ్లీ చక్రం తిప్పుతున్న గాలి జనార్దన్ రెడ్డి

న్నారు. తన అనుచరులతో పోటీ చేయించే గాలి జనార్దన్ రెడ్డి మరోవైపు ఏపీ రాజకీయాల్లోను అడుగేస్తున్నట్లు తెలుస్తోంది.. 82 మంది అభ్యర్థులతో విడుదల చేసిన రెండో జాబితాలో గాలి జనార్దన్ రెడ్డి సోదరుడు సోమశేఖర రెడ్డికి బళ్లారి సిటీ టికెట్ కేటాయించారు. ముందు నుంచి బళ్లారి సిటీ సీటు విషయంలో బీజేపీ ఏం చేస్తుంది? అన్న ఆసక్తి ఒక్క కర్ణాటకలోనే కాకుండా ఇటు సౌత్ ఇండియా పాలిటిక్స్ లోనూ వ్యక్తమైంది. అయితే ముందుగా ఇక్కడ నుంచి గాలి సోదరులకు కాకుండా ఓ డాక్టర్ కు ఎమ్మెల్యే సీటు ఇవ్వాలని బీజేపీ భావించింది. వెంటనే గాలి తన అనుచరులతో మీటింగ్ పెట్టి ఇక్కడ నుంచి తన సోదరుడిని ఇండిపెండెంట్ గా పోటీ చేయించి సత్తా చాటాలని చూశాడు. గాలి ఓ విధంగా బీజేపీ అధిష్టానానికి వార్నింగ్ లా ఇవ్వడంతో షాక్ అయిన బీజేపీ వాళ్లు చివరకు బళ్లారి సిటీ సీటును గాలి ఫ్యామిలీకే కేటాయించక తప్పలేదు. పైసల్ గా గాలి విషయంలో బీజేపీ అధిష్టానం తలాగింది? గాలి పై చేయి సాధించారు. బళ్లారి టికెట్ ను గాలి కుటుంబానికి కేటాయించడంతో బీజేపీ గ్రాఫ్ ఒక్కసారిగా పెరుగుతుందని విశ్లేషకులు అంచనా వేస్తున్నారు. బళ్లారి ప్రాంతంలో గాలి కుటుంబానికి గట్టి పట్టుంది. సోమశేఖర రెడ్డికి టికెట్ కేటాయించడం బీజేపీకి చాలా ప్లస్ కానుందని అంచనా. గాలి వర్గానికి దాదాపు తొమ్మిది సీట్ల వరకూ అధిష్టానం కేటాయించింది. రాబోయే కాలంలో వైసీపీ అధినేత జగన్ తో ఆయన సంబంధాలను మరింతగా పెంచుకునే దిశగా అడుగులు వేస్తున్నట్లు సమాచారం.

గతంలో ఉన్న దూకుడు ఇప్పుడు గాలి జనార్దన్ రెడ్డిలో లేవు. దైవభక్తుడిగా మారాడు గాలి. జైలుకు వెళ్లి వచ్చాక జ్ఞానోదయం అయిందనుకుంటా. అందుకే సిఎం చంద్ర బాబునాయుడు అంతు తేలుస్తానని చెప్పిన వ్యక్తి.. అసుల ఏబీఎన్ రాధాకృష్ణ సంగతి చూస్తానని చెప్పిన ఆయన ఇప్పుడు పూర్తిగా మారిపోయాడు. అయినా సరే కేంద్రంలో బీజేపీ అధికారంలో ఉండటంతో గాలి జనార్దన్ రెడ్డి తన కేసుల నుంచి బయట పడేందుకు చూస్తున్నారు. ఇప్పటికే చాలా కేసుల నుంచి బయట పడ్డారు. మరిన్ని కేసుల నుంచి బీజేపీ అతనికి ఉపశమనం కలిగించింది. కర్ణాటక ఎన్నికల్లో అతని సేవలను బాగా వినియోగించుకుంటుంది బీజేపీ. ఫలితంగా గాలి ఇప్పుడు పూర్తి స్థాయి క్రియాశీలకంగా మారాడు. కర్ణాటక రాష్ట్రంలో గెలవడం ఒక ఎత్తయితే.. బెంగళూర్ లో గెలవడం ప్రధానం.. పదేళ్ల నుంచి బీజేపీకి ఇక్కడ గట్టి పునాది ఉంది. నాటి ఎన్నికల్లో బెంగళూరు నార్త్, సౌత్, సెంట్రల్ మూడు స్థానాలూ బీజేపీ ఖాతాలోకి వెళ్లిపోయాయి. మంచి మెజారిటీలు కూడా లభించాయి. బెంగళూరు నార్త్ నుంచి ప్రస్తుత కేంద్ర మంత్రి సదానందగౌడ రెండు లక్షలకు పైగా మెజారిటీతో ఎన్నికయ్యారు. సెంట్రల్ నుంచి కూడా కమలం పార్టీ అభ్యర్థి పీసీ మోహన్ విజయం సాధించారు. సౌత్ స్థానం నుంచి ప్రస్తుత కేంద్ర మంత్రి అనంతకుమార్ రెండు లక్షలకు పైగా మెజారిటీతో ఎన్నికయ్యారు. నగరం, నగర శివార్లలో ఉన్న మొత్తం 28 అసెంబ్లీ నియోజకవర్గాలు న్యూ.224 అసెంబ్లీ స్థానాలకు గాను 12 శాతం నియోజకవర్గాలు ఇక్కడే ఉన్నాయి. 1980 నుంచి కాంగ్రెసేతర పార్టీలదే ఇక్కడ ప్రాధాన్యతగా ఉంది. రామకృష్ణ హెగ్డే, దేవేగౌడ సారధ్యంలోని జనతాదళ్ మొదట్లో నగరంలో పాగా వేసింది.

సిటీలో ప్రతి ఐదుగురిలో ఒకరికి వాహనం



హైదరాబాద్ లో వాహనాల సంఖ్య రోజు రోజుకు పెరుగుతోంది. దాదాపు టూ వీలర్స్, ఫోర్ వీలర్స్... అన్ని లెక్క పెట్టుకుంటే... ప్రతి ఐదుగురిలో ఒకరికి వాహనం ఉంది. అయితే అధికారులు ఎవరికి వారే యమునాతీరే అన్న చందంగా అధికారులు వ్యవహరిస్తున్నారనే ఆరోపణలు ఉన్నాయి. నగరాభివృద్ధికి అందరూ కృషి చేయాలని చెబుతున్నా అధికారులు ఏ మాత్రం పట్టించుకోవడం లేదు. ముఖ్యంగా ప్రజారవాణా వ్యవస్థలో సమూల మార్పులు తీసుకొచ్చి అంతర్జాతీయ స్థాయిలో ఉండేలా ఏర్పాట్లు చేయాలని ప్రభుత్వం రెండు సంవత్సరాల క్రితమే ఆదేశించింది. నగరంలో ప్రజారవాణా కోసం ఆర్టీసీ బస్సులు, ఆటోలు, ఎంఎంటిఎస్ సబర్బన్ రైల్వేతోపాటు అద్దె కార్లను ఎక్కువగా వినియోగిస్తున్నారు. ప్రజా రవాణా కోసం ఆర్టీసీ 3850 బస్సులను నడుపుతుండగా ఆటోలు లక్ష 25 వేలు, క్యాబ్స్ 25వేలకు పైగా ఉన్నాయి. టిఎంసీలో పని చేసేవారికి పగలు, రాత్రి లేకుండా కార్లు అందుబాటులో ఉన్నాయి. వీటన్నింటికీ ఆధునిక సాంకేతిక పరిజ్ఞానం ద్వారా నియంత్రణలోకి తీసుకు రావాలని సూచించింది. రవాణాశాఖ, ఆర్టీసీ, జిహెచ్ ఎంసీ, పోలీసులు శాఖలు సమన్వయంతో మెరుగైన రవాణా వ్యవస్థను రూపొందించాలని ఆదేశించింది. దానికి అనుగుణంగానే అప్పట్లోనే ఆర్టీసీకి సంబంధించి రవాణా శాఖ మంత్రి పి.మహేంద్రరెడ్డితో పాటు ఆర్టీసీ, రవాణాశాఖ ఉన్నతాధికారులు మంబాయి వెళ్లి అధ్యయనం చేశారు. ముంబయిలో 'క్యూ' సిస్టమ్ అద్భుతంగా ఉండటా ప్రశంసించారు.

కర్నకులకు కేసీఆర్ కానుక రైతు బంధు

కర్నకులకు సీఎం కేసీఆర్ కానుకగా రైతు బంధు పథకాన్ని తెస్తున్నారని, దీన్ని వచ్చే నెల 10 నుంచి ప్రారంభిస్తారని నిమాజాబాద్ ఎంపీ కల్వకుంట్ల కవిత పేర్కొన్నారు. నిజామాబాద్ జిల్లా నందిపేటలో ఆర్కూర్ ఎమ్మెల్యే జీవన్ రెడ్డితో కలిసి మున్నూరుకాపు కల్యాణ మండపానికి ఎంపీ కవిత శంకుస్థాపన చేశారు. అనంతరం కేదారేశ్వర ఆశ్రమాన్ని సందర్శించారు. మారంవల్లిలో పలు అభివృద్ధి కార్యక్రమాలలో పాల్గొన్నారు. అయిలాపూర్ లో మన ఊరు - మన ఎంపీ అనంతరం, ప్రజా దర్బార్ నిర్వహించి, ప్రజల సమస్యలు అడిగి తెలుసుకున్నారు. ఆయా చోట్ల ఆమె మాట్లాడారు. వచ్చే నెల 10 నుంచి రైతుబంధు పథకం ప్రారంభిస్తారన్నారు. కేంద్ర మంత్రి రాధామోహన్ సింగ్, బాబా రాందేవ్ ఈ పథకం అద్భుతమని కొనియాడారు. కాళేశ్వరం ప్రాజెక్ట్ లాంటి ప్రాజెక్ట్ ఎక్కడా లేదని ఇదొక గిన్నెస్ రికార్డును సృష్టిస్తుందని ఆమె అన్నారు. రైతుల బాగుంటే ఊరు బాగుంటుందని, ఊరు బాగుంటే, ఊర్లో వలసలు ఉండవన్నారు. కేసీఆర్ కిట్టు ద్వారా సర్కార్ దవాఖానలను బలోపేతం



చేస్తున్నామని, ఆర్కూర్ పట్టణ దవాఖాన కాన్పుల్లో దేశంలోనే సంబరవన్ స్థానానికి చేరుకుంటుందన్నారు. ప్రతీ గ్రామంలో కేసీఆర్ ప్రగతి ప్రాంగణాలను 12కోట్ల రూపాయల వ్యయంతో నిర్మించి ఇస్తున్నామని, రైతులకు గోదాంల కొరత లేకుండా అవుతోందన్నారు. ఎందుకంటే మన సీఎం ముందు రైతు.. రైతుల బాధలు

తెలిసిన వ్యక్తి అన్నారు. చరిత్రలో ఎన్నడూ లేనట్టుగా ఎర్రజొన్నను మొత్తం కొన్న ప్రభుత్వం తెలంగాణ సర్కారు అని చెప్పారు. ఒక్క మెతుకు పట్టుకొని చూస్తే తెలిసిపోతది ప్రభుత్వ పనితీరు ఎట్లా ఉందో.. సంక్షేమ పథకాలతో పాటు కులాల వారిగా సబ్బండవర్గాల అభివృద్ధికి ప్రభుత్వం పాటుపడుతున్నది.

పేలిన విమానం ఇంజన్ .. గాల్లో 144 మంది ప్రాణాలు!

విమానంలో ప్రయాణికులంతా సందడి సందడిగా మాట్లాడుకుంటూ ఉండడం... అంతంలోనే హఠాత్తుగా విమానంలో సాంకేతిక లోపం ఏర్పడడం..... ఇక విమానం క్రాష్ అవబోతోందన్న ఆందోళనలలో ప్రయాణికులు తమ ఇష్ట దైవాన్ని ప్రార్థించడం... తాము చేసిన తప్పులకు మన్నింపులు కోరడం... తమవారిని కడసారి చూసుకోలేకపోతున్నామని ఆవేదన చెందడం... ఎట్టతేలకు పైలట్ చాకచ్యుతో విమానం సేఫ్ గా ల్యాండ్ అవడంతో అంతా ఊపిరి పీల్చుకోవడం..... విమానంలో ఆ భయంకర అనుభవాల గురించి మీడియాతో పంచుకోవడం... పోలీవుడ్ నుంచి టాలీవుడ్ వరకు చాలా సినిమాల్లో ఇలాంటి సన్నివేశాలు కోకొల్లలు. అయితే తాజాగా ఇదే తరహాలో ఓ ఘటన ఒకటి అమెరికాలో జరిగింది. న్యూయార్క్ నుంచి దల్లాస్ కు వెళుతోన్న అమెరికన్ ఎయిర్ లైన్స్ విమానంలో

ఇంజన్ పేలిపోయిన ఘటన ఇప్పుడు ప్రపంచ వ్యాప్తంగా చర్చనీయాంశమైంది. పైలట్ చాకచ్యుతో విమానం సేఫ్ గా ల్యాండ్ అయింది. 144 మంది ప్రయాణికులతో అమెరికా ఎయిర్ లైన్స్ కు చెందిన ఫైట్ నంబర్ 1380 న్యూయార్క్ నుంచి దల్లాస్ కు బయల్దేరింది. అయితే బేక్ ఆఫ్ అయిన కొద్ది సేపటికి పేలుడు శబ్దం వినిపించింది. ఇంజన్ పేలిపోయిందని తెలియడంతో ప్రయాణికులు తీవ్ర ఆందోళనకు లోనయ్యారు. అంతలోనే విమానం ఫ్యాన్ బ్లెడ్ రెక్క దూసుకువచ్చి కిటికీ కొద్దిగా పగిలింది. దీంతో రియోర్డాన్ అనే ప్రయాణికురాలు కిటికీలో నుంచి జారి కిందపడబోగా ఆమెను రక్షించారు. ఈ పరిణామంతో ప్రయాణికులంతా బెదిరిపోయారు. తమను కాపాడాలంటూ అంతా భగవంతుణ్ణి ప్రార్థించారు. 20 నిమిషాల పాటు అత్యంత ఆందోళనకర పరిస్థితులు ఎదుర్కొన్న తర్వాత విమానం ల్యాండ్ అయింది. లేడీ పైలట్



చాకచ్యుంగా ఫిలడెల్ఫియాలో విమానాన్ని సేఫ్ గా ల్యాండ్ చేయడంతో అంతా ఊపిరి పీల్చుకున్నారు. అయితే రియోర్డాన్ ను లోపలికి లాగే ప్రయత్నంలో తీవ్ర గాయాలు కావడంతో ఆమె మరణించింది.

కొరతను 'క్యాష్' చేసుకుంటున్నారు

నగదు కొరతను వ్యాపారులు క్యాష్ చేసుకుంటున్నారు. కరెన్సీ లేమిని సాకుగా చూపి స్వైపింగ్ చేస్తే వ్యాపారులు రెండు శాతం అదనపు వసూలు చేస్తున్నారు. 2016 నవంబరు 8వ తేదీకి ముందు స్వై పింగ్ పై ప్రజలకు పెద్దగా అవగాహన లేదు. నోట్ల రద్దు అనంతరం ప్రాధాన్యం పెరిగింది. డెబిట్, క్రెడిట్ కార్డులను వినియోగించి స్వైపింగ్ మిషన్ సాయం తో నచ్చిన చోట షాపింగ్ తో పాటు ఇ తర సేవలు పొందుతున్నారు. ఒకప్పుడు వీటికి ఎలాంటి ఛార్జీలు తీసుకొనే వారు కాదు. కార్డు దీని కింద జరిగే లావాదే వీలన్నింటికి సంబంధించిన ఛార్జీలన్ని కూడా సంబంధిత వ్యాపారి, నిర్వాహకు డే చూసుకునేవారు. నోట్ల రద్దు తర్వాత డిజిటల్ లావాదేవీలు పెరగటం, నోటు కష్టాలు మొదలవ్వటంతో ప్రతి స్వైపింగ్ కి పై వ్యాపారులు 2 శాతం అదనపు వసూలు ప్రారంభించారు. మధ్యలో నోట్ల తిప్పలు తప్పటంతో ప్రజలు దీనిని తగ్గించారు. గత రెండు నెలలుగా మళ్లీ నోటు కష్టాలు మొదలవ్వటంతో తిరిగి స్వైపింగ్ కి చేయాల్సి వస్తోంది. ఇదే క్రమంలో వ్యాపారులు ముందుగా 2 శాతం అద నపు వసూలు అంగీకరిస్తేనే స్వైపింగ్ చేస్తుండటం గమనార్హం. నిజామాబాద్ జిల్లాలో మొత్తం 265 ప్రభుత్వ, ప్రైవేటురంగ బ్యాంకులుండగా మరో 251 ఏటీఎం కేంద్రాలున్నాయి. నోట్ల రద్దు అనంతరం రూ.2 వేలు, రూ.500, రూ.50, రూ.10 కొత్త నోట్లను మార్కెట్లోకి తెచ్చింది ఆర్బీఐ. అయినప్పటికీ జిల్లాలో నగదు కష్టాలు తీరలేదు. బ్యాంకు కుల్లో నగదు తీసుకొనేందుకు వెళ్లే ఒకరోజులో కనీసం రూ.5 వేలు కూడా ఇచ్చే పరిస్థితి లేదు. చాలా వరకు ఏటీ ఎంలు నగదు నిల్వలు లేక మూతబడ్డాయి. దీంతో స్వైపింగ్ పై ఆధారపడాల్సిన అవసరం ఏర్పడింది. నోట్ల రద్దుకి ముందు జిల్లాలో కేవలం మెయిల్ బ్యాంకు మాత్రమే స్వైపింగ్ యంత్రాలుండేవి. తదనంతరం వీటి సంఖ్య 8 వేల వరకు చేరిందని బ్యాంకింగ్ వర్గాల ద్వారా సమాచారం. ఇటీవల కాలంలో దరఖాస్తు చేసుకొన్న వ్యాపారుల సంఖ్య మరో 5 వేల వరకు ఉందని తెలుస్తోంది. ఈ నేపథ్యంలో స్వైపింగ్ కు ఎంత డిమాండ్ పెరుగుతుందో ప్రత్యేకించి చెప్పన కర్తేదు. ఇలాంటి సమయంలో పక్కా నిబంధనల ప్రకారం స్వైపింగ్ జరిగేలా లీడ్ బ్యాంకు యంత్రాంగం, బ్యాంకర్లు, వ్యాపారులపై ఒత్తిడి తేవాల్సిన అవసరం ఉంది. గతంలో పెట్రోల్ బంకుల్లో పెట్రోల్ పోయించుకొంటే ఎలాంటి బాధుడు ఉండేది కాదు. ప్రస్తుతం బంకు ల్లోనూ రూ.వేయి పైబడి జరిపే లావా దేవీపైన 2 శాతం అదనపు వసూళ్లకు పాల్పడుతున్నారు. వాస్తవానికి కేంద్ర ప్రభుత్వం బంకుల్లో జరిపే



ప్రతి వంద లావాదేవీపై 90 పైసలు వినియోగదారునికి తిరిగి ఇస్తామని ప్రకటించింది. తొలిరోజుల్లో ఇది అమలు కూడా అయింది. ప్రస్తుతం దీనిపైనే ఎవరికీ స్పష్టత లేకుండా పోయింది. నిజామాబాద్ నగరంలోని పలు దుకాణాల్లో రూ.500 పైబడి కొనుగోలు లేక షాపింగ్ చేస్తేనే స్వైపింగ్ కు అనుమతిస్తున్నారు. దీనిపైనా 2 శాతం అదనంగా వసూలు చేస్తున్నారు. ఇందుకోసం ఆయా దుకాణాలు, వ్యాపార సంస్థల్లో ప్రత్యేకంగా ప్రచారం చేస్తూ పెద్దక్షరాలతో రాసి ఉంచటం కొనసాగిస్తున్నాయి. స్వైపింగ్ విషయంలో బ్యాంకర్లు సైతం స్పష్టమైన నిబంధనలను బహిరంగం చేయలేదు. వాస్తవానికి ఎలాంటి అదనపు వసూలు చేయ కూడదని గతంలోనే ఆర్బీఐ ప్రకటించింది. అయితే జిల్లా బ్యాంకర్ల నుంచి వ్యాపారులకు ఎలాంటి స్పష్టమైన ఆదేశాలు జారీ చేసిన దాఖలాలు లేవు. దీంతో వ్యాపారులు ఎవరికి నచ్చినట్లుగా వారు వసూళ్లకు పాల్పడుతున్నారు. ఫలితంగా అంతిమ భారం వినియోగదారులు మోయాల్సి వస్తోంది.

సీపీఎంలో అతివాదులు వర్సెస్ మితవాదులు

సీపీఎం పార్టీలో అంతర్గత గొడవలు తారా స్థాయికి చేరుకున్నాయి. సీతారాం ఏచూరి రాజకీయ ముసాయిదా తీర్మానం ప్రవేశపెట్టకుండా పార్టీ కేంద్రకమిటీ అడ్డుకుంది. రాజకీయ ముసాయిదా తీర్మానాన్ని ప్రధాన కార్యదర్శి కాకుండా మాజీ ప్రధాన కార్యదర్శి, సీనియర్ నేత ప్రకాశ్ కరత్ మహాసభలలో ప్రవేశపెట్టారు. పార్టీ మహాసభల సందర్భంగా ఆమోదించే రాజకీయ ముసాయిదా తీర్మానం అత్యంత కీలకమైంది. వచ్చే మూడేళ్లలో పార్టీ రాజకీయ సరళి, తీసుకోబోయే రాజకీయ నిర్ణయాల ఖరారులో ఈ ముసాయిదా కీలక భూమిక వహిస్తుంది. ఇది ఆమోదం పొందితే పార్టీ కార్యాచరణకు ఆయువుపట్టు అవుతుంది. పార్టీ మహాసభలలో అత్యంత కీలకమైన ముసాయిదా పత్రాలలో ఈ రాజకీయ తీర్మానం ప్రాధాన్యతను సంతరించుకుంటుంది. ప్రతిసారి దీనిని పార్టీ ప్రధాన కార్యదర్శి దీనిని సమర్పిస్తారు. అయితే ఈసారి దీనిని ప్రధాన కార్యదర్శి దీనిని సమర్పించేందుకు మహాసభ అనుమతించలేదు. ఇది ఆసాధారణమేనని ఇంతకు ముందే చెప్పినా జరగలేదని పార్టీ వర్గాలు నిర్ధారించాయి. ప్రధాన కార్యదర్శి కాకుండా ఇతరులు దీనిని ప్రవేశపెట్టడం ఇదే తొలిసారి అని వెల్లడించారు. వచ్చే లోక్ సభ ఎన్నికలలో పార్టీ అనుసరించే రాజకీయ వ్యూహం ఏ విధంగా ఉండాలనే అంశాన్ని రాజకీయ ముసాయిదాలో ప్రధానంగా ప్రస్తావించారు. బిజెపిని సమర్థవంతంగా ఎదుర్కొనేందుకు కాంగ్రెస్ తో పాటు ఇతర ప్రజాస్వామిక లోకీక పార్టీలతో సిపిఎం చేతులు కలపాలా? వద్దా? అనే అంశం ఈ రాజకీయ తీర్మానంలో ప్రస్తావించారు. అయితే కాంగ్రెస్ తో ఎలాంటి షాట్లు ఉండరాదని పార్టీలోని కరత్ వర్గం వాదిస్తోంది. కానీ ఏచూరి వర్గం మారు తున్న పరిస్థితులకు అనుగుణంగా అన్ని లోకీక శక్తులతో కలిసి పనిచేయాలని, అప్పుడే బిజెపిని ధైర్యంగా ఎదుర్కోవడం జరుగుతుందని విశ్వసిస్తోంది. త్రిపురలో ఇటీవలి అసెంబ్లీ ఎన్నికలలో సిపిఎం నాయకత్వపు వామపక్ష కూటమి దెబ్బ తిన్న నేపథ్యంలో అత్యంత జాగ్రత్తగా వ్యవహరించాల్సి ఉందని ఏచూరి మద్దతుదారు భావిస్తున్నారు. కానీ కరత్ వర్గం దీనికి ససేమిరా అన్నట్లు వెల్లడైంది. ఏకంగా ప్రధాన కార్యదర్శి రాజకీయ ముసాయిదా తీసుకురావడానికి అంగీకరించకపోవడంపై పశ్చిమ బెంగాల్ ప్రతినిధి బృందం నిరసన వ్యక్తం చేసి నట్లు తెలిసింది. కరత్



నాయకత్వంలోని అతివాదుల బృందం ఎట్టి పరిస్థితుల్లోనూ కాంగ్రెస్ తో కలిసి సాగాలనే ఏచూరి వాదనను ముందుకు వెళ్లనివ్వడం లేదని తేటతెల్లం అయినట్లు సిపిఎం నేత ఒకరు పేరు చెప్పకుండా వెల్లడించారు. అయితే పార్టీ నియమావళి మేరకు ఒక నిర్దిష్ట వైఖరికి ఆమోదం దక్కనట్లుంటే, ఆ వైఖరిని అవలంబించే వ్యక్తి కీలక బాధ్యతలలో ఉంటే, వైఫల్యానికి బాధ్యతగా రాజీనామా చేయాల్సిన అవసరం ఏదీ లేదు. అయితే తమ విధానానికి ఓటమి ఎదురుకావడం నిజంగా ఆయనకు నైతిక అవజయం అవుతుందని మరో ప్రతినిధి తెలిపారు. ఈ పరిస్థితి నిజానికి సదరు వ్యక్తి పార్టీ నాయకత్వ బాధ్యతలలో ఉండలేని పరిస్థితికి దారితీస్తుందన్నారు. ఇక బుధవారం ఆసాధారణ రీతిలో పార్టీలో ప్రధాన కార్యదర్శి కాకుండా మాజీ నేత ప్రవేశపెట్టిన ముసాయిదా తీర్మానంపై జరిగే చర్చ

తరువాత ఆమోదం గురించి ఓటింగ్ దశకు చేరుకుంటుంది. అయితే అటు కరత్ ఇటు ఏచూరి వర్గయులు ఎవరికి వారు తమ వాదనలు నెగాలనే ధోరణి తోనే ఉన్నందున మహాసభలలో తీర్మాన ప్రభావం ఏ విధంగా ఉంటుందనేది? ఫలితం ఎటువైపు తిరుగుతుంది? అనేది స్పష్టం కాలేదు. అయితే వేర్వేరు పట్టువీదని వాదనలు ఉన్నప్పటికీ ఇరు పక్షాలకు ఉంటుందని పార్టీ నేత ఒకరు తెలిపారు. ఇక ఐదు రోజుల పార్టీ సభల సందర్భంగా గురువారం కూడా ఈ ముసాయిదా రాజకీయ తీర్మానంపై చర్చ జరుగుతుంది. ఓటింగ్ లో ఏ వాదన నెగ్గుతుందనేది కీలకంగా మారింది. ఇక బుధవారం నాటి సభలలో పార్టీ ప్రధాన కార్యదర్శి సీతారాం ఏచూరి గత నెలలో పార్టీ సెంట్రల్ కమిటీ సమావేశంలో వీగిపోయిన తమ తీర్మానాన్నే ప్రతిపాదించినట్లు వెల్లడైంది.

భానుడి ప్రతాపంతో జనం ఉక్కిరి బిక్కిరి

భానుడి ప్రతాపంతో జనం ఉక్కిరి బిక్కిరి అవుతున్నారు. క్రమంగా ఉష్ణోగ్రతలు పెరుగుతున్నాయి. రాష్ట్రంలో గరిష్టంగా నిజామాబాద్ లో 42.9 డిగ్రీల ఉష్ణోగ్రత నమోదైంది. బుధవారం నాడు రాష్ట్రంలో నమోదైన ఉష్ణోగ్రతల వివరాలిలా ఉన్నాయి. పలు నగరాల్లో వేడిగాలులు కూడా మొదలయ్యాయి. దీనిని బట్టి ఈ ఏడాది వేసవికాలంలో అత్యధిక ఉష్ణోగ్రతలు నమోదవుతాయని భారత వాతావరణ శాఖ (ఐఎంఓ) తాజాగా పేర్కొంది. దేశవ్యాప్తంగా ఇప్పటికే పలు చోట్ల ఉష్ణోగ్రతలు పెరిగాయని, ఎండాకాలం ముందే వచ్చేసిందని, గతంలో కన్నా తీవ్రంగా ఈసారి ఎండ తీవ్రత అధికంగా ఉంటుందని ఐఎంఓ అంచనా వేస్తోంది. ఫిబ్రవరి 28నాటికి ఉండాలని సగటు ఉష్ణోగ్రతలకన్నా 2-5 డిగ్రీల సెల్సియస్ ఎక్కువగా నమోదైందని, ముందు ముందు అధిక వేడి పంట దిగుబడులపై, ప్రజలపై తీవ్ర ప్రభావం చూపుతుందని ఐఎంఓ బుధవారం ఒక ప్రకటన చేసింది. నిజామాబాద్ తర్వాత రామగుండం, ఆదిలాబాద్ లో 42.6 డిగ్రీలు, మహబూబ్ నగర్ లో 41.9, భద్రాచలంలో 41.8, ఖమ్మంలో 41 డిగ్రీలుగా రికార్డ్ అయింది

నగరంలోని పైఠావర్ల సుందరీకరణ పనులు



నగరంలో ఉన్న పైఠావర్లను మరింత ఆకర్షణీయంగా, ఆహ్లాదకరంగా రూపొందించేందుకు జీహెచ్ఎంసీ నిర్ణయించింది. పైఠావర్లను పరిశుభ్రంగా ఉంచడం, ఆకర్షణీయంగా ఉండేందుకు రంగురంగుల పెయింటింగ్ లను వేయించడం, గ్రీనరిని ఏర్పాటు చేయడం, ఆకట్టుకునేలా ఉండేలా ఎల్.ఇ.డి లైటింగ్ ల ఏర్పాటు చేయాలని నిర్ణయించారు. ఇటీవల ఢిల్లీ పర్యటనకై వెళ్లిన నగర మేయర్ బొంతు రామ్మోహన్, రాష్ట్ర ప్రభుత్వ మునిషల్ శాఖ ముఖ్య కార్యదర్శి అర్పింద్ కుమార్ లు న్యూఢిల్లీలోని పైఠావర్లు హాగింగ్ గార్డెన్లు, రంగురంగుల విద్యుత్ దీపాలతో అలంకరణ, ఆకర్షణీయమైన పెయింటింగ్ తో పలువురుని ఆకట్టుకునే విధంగా ఉన్నాయని గమనించారు. న్యూఢిల్లీ మాదిరి గానే గ్రేటర్ హైదరాబాద్ లోని పైఠావర్లను కూడా అందంగా, ఆకర్షణీయంగా తీర్చిదిద్దేందుకు చర్యలు చేపట్టాలని జీహెచ్ఎంసీ కమిషనర్ కు సూచించారు. దీంతో జీహెచ్ఎంసీ ఎలక్ట్రికల్, బయోడైవర్సిటీ, ఇంజనీరింగ్ విభాగాలు సంయుక్తంగా సమావేశమై పైఠావర్లను మరింత ఆకర్షణీయంగా రూపొందించేందుకు ప్రణాళి కలుపుతూ రూపొందించారు. దీనిలో భాగంగా మొదటి దశలో మానబ్ ట్యాంక్, బషీర్ బాగ్, పంజా గుట్ట, గ్రీన్ ల్యాండ్స్, తెలుగుతల్లి, హరి హరాకాళభవన్, సి.టి.ఓ, బేగంపేట్ పైఠావర్లను మరింత అందంగా విద్యుత్ దీపాలు, గ్రీనరి, పెయింటింగ్ తో అభివృద్ధి చేయాలని ప్రణాళికలు రూపొందించారు.

ప్రభుత్వ శాఖలు సమన్వయంతో పని చేయాలి

కాశీశ్వరంలో భాగమైన అనంతగిరి, రంగనాయకి సాగర్, కొండ పోచమ్మ సాగర్ పనుల్లో వేగం పెంచాలని మంత్రి హరీశ్ రావు ఆదేశించారు. రంగనాయక సాగర్ పనులు వేగవంతం చేసేందుకు స్థానిక ప్రజా ప్రతినిధులు, రెవెన్యూ, ఇరిగేషన్, ఇతర శాఖలకు చెందిన అధికారులు సమన్వయంతో వ్యవహరించాలని మంత్రి కోరారు. సిద్దిపేట ఆర్డీఓ ముత్యంరెడ్డి భూసేకరణ పనులు ఇరిగేషన్ ఈ.ఈ ఆనంద్ నిర్మాణ పనులను ఏజెన్సీ లతో సమన్వయం చేసుకుంటూ ముందుకు వెళ్లాలని కోరారు. తొందరగా పని పూర్తి చేయించాలని ఆదేశాలు జారీ చేశారు. సిద్దిపేట జిల్లా కలెక్టరేట్ కార్యాలయం లో అనంతగిరి ప్యాకేజీ రంగనాయక సాగర్ ప్యాకేజీ 11, మల్లన్న సాగర్ ప్యాకేజీ 12, కొండ పోచమ్మ సాగర్ ప్యాకేజీ 13, 14 నిర్మాణ పనుల పురోగతిని మంత్రి హరీశ్ రావు నమోదించారు. సిద్దిపేట జిల్లా కలెక్టర్ పి.వెంకట్రామరెడ్డి, జూ యింట్ కలెక్టర్ పద్మాకర్, డీఆర్వో చంద్రశేఖర్, ఇరిగేషన్ సీ.ఈ హరిరాం, ఎస్.ఈ వేణు, సిద్దిపేట, గజ్వేల్ ఆర్డీఓలు ముత్యం రెడ్డి, విజయేందర్ రెడ్డి, పలు మండలాలకు చెందిన తహశీల్దార్లు, డిఎఫ్ఓల శ్రీధర్, ఆర్ డబ్ల్యూఎస్ ఈఈ శ్రీనివాస చారి, ఇరిగేషన్ ఈ.ఈ ఆనంద్, రెవెన్యూ యంత్రాంగం, ఇరిగేషన్ డి.ఈ లు, ఏఈఈలు, ఆయా

ప్రాంతాలలోని స్థానిక ప్రజా ప్రతినిధులు, ఇతర సిబ్బందిపా ల్గొన్నారు. రంగనాయక సాగర్ ఎడమ, కుడి పిల్ల కాలువ నిర్మాణ పనులకు 435 ఎకరాలకు గానూ 85 ఎకరాల భూ సేకరణ మాత్రమే మిగిలి ఉన్నదని అన్నారు. ఆ భూ సేకరణను నాలుగు రోజులలో పూర్తి చేయాలని రెవెన్యూ అధికారులను మంత్రి ఆదేశించారు. భూ సేకరణ చేపట్టిన ఆయా ప్రాంత నిర్వాసితులకు బోరు, బావులు, చెట్లు, బర్రెలు, గొర్రె పెద్దకు సంబంధించిన వరిహార చెల్లింపులు త్వరితగతిన చేయించేలా చూడాలని జిల్లా కలెక్టర్ పి.వెంకట్రామ రెడ్డికి మంత్రి సూచించారు. చిన్నకోడూర్ తహశీల్దార్ పనితీరుపై మంత్రి హరీశ్ రావు అసంతృప్తి వ్యక్తం చేశారు. ఇరిగేషన్, రెవెన్యూ అధికారులు సమన్వయంతో కలిసి ప్రాజెక్టు పనుల వేగవంతానికి కృషి చేయాలని, ఇందు కు స్థానిక ప్రజా ప్రతినిధులు సహకరించాలని కోరారు. సిద్దిపేట జిల్లాలో జలాశయాలు నిర్మాణాలు జరిగే ప్రాంతాల్లో ముంపునకు గురవుతున్న గ్రామ ప్రజలకు మంత్రి హరీశ్ రావు ఆదేశాల మేరకు మెగా 'జాబ్ మేళా'ను తలపెట్టినట్లు జిల్లా కలెక్టర్ పి.వెంకట్రామ రెడ్డి ప్రకటించారు. సిద్దిపేట సమీకృత కలెక్టరేట్ చాంబర్ లో 'టూటా స్ట్రైప్ సిల్ట్ డెవలప్ మెంట్ సెంటర్ హైదరాబాదు కన్సల్టెన్సీ ప్రతినిధి సందీప్ తో కలెక్టర్

సుదీర్ఘంగా చర్చించారు. సిద్దిపేట జిల్లాలోని గౌరవెల్లి, అనంతగిరి, కొండ పోచమ్మ, మల్లన్నసాగర్, రంగనాయక జలాశ యాలలో ముంపునకు గురవుతున్న గ్రామాల లోని యువత కోసం మెగా జాబ్ మేళాను నిర్వహించనున్నారు. ఆయా ముంపు ప్రాంతాలలోని నిరుద్యోగ అభ్యర్థులకు ఉద్యోగ అవకాశాలు ఇప్పించడమే కాకుండా, ముందుగానే 45రోజుల నుంచి 4నెలల పాటు శిక్షణ ఇచ్చి వారికి ఉద్యోగ అవకాశాలు ఇచ్చే విధంగా కలెక్టర్ ప్రత్యేక ప్రణాళికలు రూపొందించారు. టూటా స్ట్రైప్ సిల్ట్ డెవలప్ మెంట్ కేంద్రం ద్వారా బేసిక్ ఇంగ్లీషు కమ్యూనికేషన్, వర్క్ షేప్ రెడినెస్ సిల్స్, కంప్యూటర్ పరిజ్ఞానం అందించడం, వ్యక్తిత్వ అభివృద్ధి, ఉద్యోగ అవసరమైన అన్ని రకాల శిక్షణలు ఇవ్వను న్నామని 'టూటా' కంపనీ ప్రతినిధి జిల్లా కలెక్టర్ కు వివరించారు. బ్యాంకింగ్, ఆటో మోబైల్ సెక్టార్, బీపీఓ-కాల్ సెంటర్, హోటల్ మేనేజ్ మెంట్, అసిస్టెంట్ ఎలక్ట్రికల్ ఇతరత్రా వాటిలో ఉద్యోగ అవకాశాలు లభించనున్నట్లు, శిక్షణతో పాటు ఉపాధి కల్పించడం జరుగుతుందని తెలిపారు.



ఆయా నిరుద్యోగ అభ్యర్థులకు కావాల్సిన అర్హతలు, ఇతరత్రా పనులను పూర్తిచేసి, భోజన సదుపాయాల కల్పన అంశాలపై చర్చించారు. సిద్దిపేట నివేదిక రూపంలో సమర్పించాలని టూటా కంపనీ ప్రతినిధి కలెక్టర్ సూచనలు చేశారు. ఈ జాబ్ మేళాను త్వరలోనే నిర్వహించనున్నట్లు కలెక్టర్ మీడియా కు చెప్పారు. ఈ విషయం పై వారం రోజుల పాటు సుదీర్ఘంగా చర్చించి నిర్ణయం తీసుకోనున్నట్లు తెలిపారు. ఇందు కోసం ప్రత్యేక కార్యచరణను రూపొందించనున్నట్లు కలెక్టర్ వెంకటరామిరెడ్డి పేర్కొన్నారు.

బీసీ దళ్ ఆధ్వర్యంలో బీసీల ఆత్మీయ సమ్మేళనం



29న మేడ్చల్ జిల్లాలోని కూకట్ పల్లిలో బీసీ దళ్ ఆధ్వర్యంలో బీసీల ఆత్మీయ సమ్మేళనం జరిగింది. దీనికి విచ్చేసిన రాష్ట్ర అధ్యక్షుడు దుండ్ర కుమారస్వామి మరియు టీఆర్ఎస్ నాయకుడు గొట్టిముక్కల వెంకటేశ్వరావు. ఈ కార్యక్రమంలో పాల్గొన్న బీసీ దళ్ మేడ్చల్ జిల్లా అధ్యక్షుడు శ్రీనివాస్ మరియు మేడ్చల్ జిల్లా ప్రధాన కార్యదర్శిగా వెంకటయ్య, మేడ్చల్ జిల్లా కార్యదర్శిగా, రమణ మరియు నగేష్, మేడ్చల్ జిల్లా వైస్ ప్రెసిడెంట్ గా ఏ వెంకటేశ్వరరావు మరియు ఎం సోమేశ్వరరావు గారు, మేడ్చల్ జిల్లా జైన్ సెక్రటరీగా శంకర్, సుబ్రహ్మణ్యం. పి మేడ్చల్ జిల్లా ఆర్గనైజింగ్ సెక్రటరీగా అంజిబా కమిటీ మరియు మండల కమిటీలు ..మరియు ఇతర నాయకులు వందల సంఖ్యలో పాల్గొని విజయవంతం చేసినారు

తొలి పలుకు THOLI PALUKU

Year **2018** Last date to receive Nominations **15 May 2018**

Excellence & Leadership

పురస్కారాల వర్గాలు

AWARDS

- లలిత కళలు
- విద్య
- సమాజ సేవ
- క్రీడలు
- జర్నలిజం, సాహిత్యం
- ప్రజా సేవ
- సాంస్కృతిక కులం సేవ
- విశిష్ట, నేనా విజయాలు
- సినిమా, సంగీతం
- రాజకీయం
- జ్యూరీ అవార్డ్స్

Awards Categories

- Arts
- Education
- Social Services
- Sports
- Environment & Social justice
- Journalism & Literature
- Public / Public Services
- Cultural
- Community Service
- Special Achievements
- Cinema / Music
- Politics
- Jury Awards

ప్రతిభా పురస్కారాలు

Nominations Invited

Tholi Paluku - News Paper & Channel announces excellence & Leadership Awards Program for distinguished personalities who excelled in various fields for the year 2017.

For details contact : 73307 58816 / 88856 29415

@tholipalukunews@gmail.com tholipalukunews.com

తొలి పలుకు First voice

తొలి పలుకు పత్రికకు రిపోర్టరు, ఫోటో జర్నలిస్టు కావలెను

సంప్రదించండి

8885629415 / 8712811991/8790207749

ఈమేల్: tholipalukunews@gmail.com